

சமாதானத்திற்காக செபிக்க யாழ். ஆயரின் விசேட அழைப்பு

இலங்கையின் சமாதானத்தை வலியுறுத்தி மடு அன்னையின் திருசொருபம் தென்னிலங்கையில் பவனியாக எடுத்துவரப்படுகின்ற நிகழ்வில் நாமும் கலந்து கொள்ளும் முகமாக

1. 17ம் திகதி சனிக்கிழமை மாலை 5.00மணிக்கு அனைத்து ஆலயங்களிலும் சிறுநாலயங்களிலும் மணிகளை ஒலித்து சமாதானத்துக்காக செபியுங்கள்.
2. விசேட நற்கருணை வழி

பாடுகளை ஒழுங்குசெய்து நீதியோடு கூடிய நிரந்தர சமாதானம் எம் மண்ணில் நிலைக்க செய்யுங்கள்.
3. 18ம் திகதி ஞாயிற்றுக்கிழமை தொடக்கம் தொடர்ந்து 4 கிழமைகளுக்கு

விசேட சமாதான வழிபாடுகளையும் ஒன்றுகூடல்களையும் அமைத்து மடு அன்னை பவனி வருகின்ற இத் தேசிய நிகழ்வில் கலந்துகொள்வோம்.
சமாதானத்தை வலியு

றுத்தி தென்னிலங்கையில் யாத்திரையாக எடுத்துவரப்படும் மருதமடு அன்னையின் திருசொருப தேசிய நிகழ்வில் யாழ். கத்தோலிக்க மக்களும் கலந்துகொள்ளுமாறு ஆயர் அழைப்பு விடுத்தள்ளார்.

புதுக்குடியிருப்பு பங்குத் திருச்சபையின் வைரவிழா

60வது ஆண்டுகளிற்கு முன்பாக முல்லைத்தீவுப் பங்கில் இருந்து ஆயர் அல்பிரட் கியோம் ஆண்டகையால் தனிப்பங்காக பிரிக்கப்பட்டு 60வது ஆண்டுகளை பூர்த்தி செய்துள்ள புதுக்குடியிருப்பு பங்குத் திருச்சபை "நானே உண்மையான திராட்சைக்கொடி நீங்கள் அதன் கிளைகள்" என 9 ஆலயங்களை கிளைகளாக பரப்பி பெருவிருட்சமாய் உயர்ந்து மாபெரும் புத்தாயிரமாய் யூபிலி ஆண்டில் 15.10.2000 அன்று வைரவிழாவைக் கொண்டாடியது.

இணைந்து வைரவிழா கூட்டுத் திருப்பலி நிறைவேற்றினார். மறையுரை யாற்றிய ரொக்க அடிகளார் "இவ்வலக செல்வங்களில் அதிக பற்றுக் கொண்டு தேடி அலைவதை விட இறைவனாகிய செல்வத்தை தேடுங்கள். அன்று ஞானிகள் கிறிஸ்துவை தேடிச் சென்று வணங்கி நிலை வாழ்வை ஆதாயமாக்கினார்கள். இன்று இப் பங்குத் திருச்சபையிலும் முத்தாயிரங்கள் தேடிய விசுவாச வாழ்வு மேலும் இறைவனிலே பிரகாசிக்க இறைவனாகிய செல்வத்தை ஆழமான பற்று உறுதியோடு தேடுவோமாக" என்றார். திருப்பலியின் நிறைவில் வைரவிழா மலர் வெளியீடு பங்குத்தந்தை அ. யாவிஸ் அடிகளார் தலைமையில் ஆரம்பமானது. பிரதம விருந்தினராக முல்லை மாவட்ட அரசாங்க அதிபர் திரு சுந்தரம் அவர்களும் முதன்மை விருந்தினராக முல்லை வலய கல்விப் பணிப்பாளர் திரு குருகுலராஜா அவர்களும் கலந்துகொண்டனர். வைரவிழாப் பாடல் ஆசிரியர் திருமதி புனிதா மைக்கல் திலகராஜாவினால் இயற்றி இசையமைக்கப்பட்டு பாடகர் குழாமினால் இசைக்கப்பட்டது. பிரதம விருந்தினர் தம் உரையில் கத்தோலிக்க திருச்சபையின் விசுவாச வாழ்வும், கல்விச் சேவையிலும் அதன் உன்னத பங்களிப்புகள் பற்றியும் பெருமையுடன் எடுத்துக் கூறினார். முதன்மை விருந்தினர் உரை நிகழ்த்துகையில் தியாகங்கள் நிறைந்த அர்ப்பணிப்புகளால்தான் நாம் எந்த நிலைகளிலும் வளர்ச்சியும் எழுச்சியும் அடைந்து கொள்ள

முடியும். அந்த வகையில் இன்று வைரவிழாக்காலம் இப்பங்கு கண்டுநிற்க முன்னோரின் தியாகங்கள் எமக்கு முன்சாரும் வழிகாட்டியுமாகும் என்று குறிப்பிட்டார். மறைக்கோட்ட முதல்வர் ஆசியுரை வழங்குகையில் "யாழ் ஆயரின் பெயராலும் பலன் தரும் முதன்மையான பங்காக வன்னித் திருச்சபையில் திகழ இறை யாசீரையும் நல் வாழ்த்துக்களையும் தெரிவித்தார். இதனை அடுத்து வைரவிழா மலரின் அறிமுக உரையை பிரான்சிஸ் ஜோசப் அடிகள் நிகழ்த்தினார். வைரவிழாவின் முதல் மலரை ஆலய மூப்பர் அவர்கள் மறைக்கோட்ட முதல்வருக்கு வழங்கினார். வைரவிழாவை முன்னிட்டு

மறைக்கல்வி மாணவர்களுக்கும் வளர்ந்தோர்க்கும் நடாத்தப்பட்ட மறையறிவுப் போட்டியில் வெற்றிபெற்றோருக்கு பரிசில்கள் வழங்கப்பட்டது. மறைக்கல்விவகுப்புக்களில் பங்கெடுக்கும் மாணவர்களில் கடந்த வருடம் 5ம் ஆண்டு புலமைப்பரிசில் பரீட்சையில் சித்தியடைந்த 9 மாணவர்களிற்கு பங்குத்தந்தையால் 150ரூபா பெறுமதியான பரிசில்களும் வழங்கி கௌரவிக்கப்பட்டனர். இறுதியாக பூங்கொடி கரம் ஏந்தி புதுநகரை காக்கும் புனிதவளனாரின் தயவில் எம்மைக் காக்கும் இறைவனுக்கும் மற் றும் அனைவருக்கும் ஆலய மேப்பு பணி சபை செயலாளர் ஆசிரியர் திரு. ச. மைக்கல் நன்றி தெரிவித்தார்.

யேசு நமக்கு நாம் யேசுவுக்கே திருப்பாலத்துவ சபை ஞாயிறு 25-02-2001

யேசு நமக்கு நாம் யேசுவுக்கே திருப்பாலத்துவ சபை ஞாயிறு 25-02-2001

திருப்பாலத்துவ சபை ஞாயிறு எதிர்வரும் 25ம் திகதி யாழ். மறைமாவட்டத்தில் கொண்டாடப்படவுள்ளது. யேசு நமக்கு நாம் யேசுவுக்கே என்ற கருப்பொருளில் கொண்டாடப்படவுள்ள இவ் விழாவுக்கு திருப்பாலத்துவ சபையின் தேசிய இயக்குனர் ரொனி மாட்டின் அடிகளார் சிறப்பு செய்தியினை வெளியிட்டுள்ளார். அவர் தம் செய்தியில் இன்றைய தினம் உலகிலுள்ள அனைத்து சிறுவர்களையும் குறிப்பாக தேவையில் இருப்போரை ஒன்றிணைக்க செவிப்போம். பாலோ அடிப்படைத் தேவைகளையோ பெற்றுக்கொள்ள முடியாதவகளை நினைப்போம். எமது உணவை தேவையில் இருப்போர்களைப் பகிர்ந்துகொள்ளுவோம். அவர்களுக்காக செவிப்போம் என்று தெரிவித்துள்ளார்.

பிரிட்டன் விடுதலைப் புலிகளை தடைசெய்யக்கூடாது

பிரிட்டிஷ் தூதரிடம் திருமலை-மட்டுநகர் ஆயர் சமாதான முயற்சிகள் கனிந்துவரும் இந்த நேரத்தில் பிரிட்டனில் விடுதலைப் புலிகளைத் தடைசெய்யக் கூடாது என திருமலை - மட்டுநகர் ஆயர் மேதகு கிங்ஸ்லி சுவரம்பிள்ளை ஆண்டகை மட்டக்களப்புக்கு விஜயம் மேற்கொண்ட பிரிட்டிஷ் தூதர் லின்டா ஜோசப் டபீல் அம்மை யாரிடம் வேண்டுகோள் விடுத்துள்ளார்.

தமிழ் மக்களின் சொத்து கேள்விக்குறியாயுள்ளது

கனி.-முல்லை. மறைக்கோட்டத்திலிருந்து திரும்பிய யாழ். ஆயர் கவலை தில் இரைச்சல் கேட்டவுடன் பயந்து ஓடுவதும் அன்றாட நிகழ்வுகளாயுள்ளன. இந்த நிலை நீடிக்குமானால் தமிழ் மக்களின் சொத்து என வர்ணிக்கப்படும் கல்வியில் தமிழ் மாணவர்கள் மிகவும் பின்தங்கிய நிலையிலேயே இருப்பார்

பாதுகாவலனின் 125வது ஆண்டு

இலங்கையின் முதல் தமிழ் கத்தோலிக்க வார ஏடாக 125 ஆண்டுகளுக்கு முன் உதயமாகி இன்னும் தன் தனித்துவத்தையும் பணியையும் சிறப்பாக ஆற்றி வரும் காவலன் பத்திரிகையின் சிறப்பிதழுக்கான வேலைகள் நடைபெற்றுக் கொண்டிருக்கின்றன.

சமாதானத்தை வலியுறுத்தி தென்னிலங்கையில் மருமாதா சொருப பவனி

தென்னிலங்கையில் முதல் தடவையாக மருமாதா சொருபம் திருயாத்திரை இலங்கை கத்தோலிக்க ஆயர் பேரவையின் செயற்பாட்டில் இந்நாட்டில் சமாதானம் வேண்டி மருதமடு அன்னையின் திருசொருபத்தினை பவனியாக தென்னிலங்கைக்கு எடுத்துச்செல்லப்படும் நிகழ்வு இம் மாதம் 17ம் திகதி ஆரம்பமாகியுள்ளது. இலங்கை கத்தோலிக்க ஆயர் பேரவையால் ஒழுங்கு செய்யப்படும் இத் தேசிய நிகழ்வு பற்றிய முழு விளக்கத்தினை 2ம் பக்கத்தில் காணலாம்.

முப்பணிகளை முன்னெடுத்துசென்ற மாமனிதர் சுவாமி ஞானப்பிரகாசர்

"மனிப்பாயில் பிறந்து யாழ். நல்லூரில் வாழ்ந்த பெரிய மனிதர் சுவாமி ஞானப்பிரகாசருக்கு மனிப்பாய் பங்குமக்கள் உருவச்சிலை திறப்புவிழா எடுத்ததையிட்டு பெருமகிழ்வு அடைகிறேன். மறைப்பணி, சமூகப்பணி, தமிழ்ப்பணி ஆகிய முப்பணிகளையும் முனைப்புடன் முன்னெடுத்துச் சேவையாற்றிய மாமனிதர் சுவாமி ஞானப்பிரகாசர்" என மனிப்பாய் புனித அந்தோனியார் ஆலய வளவில் சுவாமி ஞானப்பிரகாசரின் உருவச்சிலையைத் திறந்துவைத்து உரையாற்றுகையில் யாழ். ஆயர் மேதகு தோமஸ் சுவந்தரநாயகம் ஆண்டகை தெரிவித்தார். சுவாமி ஞானப்பிரகாசரின் 125வது அகவையையும் அமுரத்துவத்தின் 54வது ஆண்டு நிறைவையையும் முன்னிட்டு நடாத்தப்பட்ட நிகழ்வில் ஆயர் தொடர்ந்து உரையாற்றுகையில் "சைவசமயப் பரம்பரையில் உதித்த அவர் அறிவார்றல் களைத் தன்னகத்தே கொண்டு விளங்கி சமுதாய வளர்ச்சி நோக்கி சிந்தித்தவர். இவ்வாறான பெரிய மனிதரைக் காண்பது அரிது அவருக்கு கிடைத்த அளப்பரிய இறைவனின் கொடைதான் பணியாற்ற உறுதியளித்தது. யாழ். மறைமாவட்டத்தில் அனேகம் ஆலயங்கள் இவ்வாறு உருவாக்கப்

பட்டவையே. பல அரிய தமிழ், கிறிஸ்தவ நூல்களை எழுதி அச்சேற்றி மறைபரப்பில் பெரும் பங்காற்றினார். இவரது வாழ்வை எமது இளம் தலைமுறையினர் அறிந்து ஆராய்தல் வேண்டும் என்று குறிப்பிட்டார். யாழ். பல்கலைக்கழக தமிழ்த்துறைத் தலைவர் கலாநிதி எஸ். சிவலிங்கராஜா சிறப்பு விருந்தினராக கலந்துகொண்டு உரையாற்றுகையில் "மொழியியல் நோக்கில் தமிழை ஆய்வுசெய்த பெருமகன் சுவாமி ஞானப்பிரகாசர் தொடர்ந்தெல்லாம் தலங்கும் அவருடைய ஆற்றல் ஆளுமை உதவும் மனிப்பாங்கு எல்லாம் அவருடைய உள்ளத்தில் உதித்தவை. ஈழத்து தமிழ் அறிஞர் வரலாற்றில் சுவாமி ஞானப்பிரகாசர் அறிவுசார் நிகழ்ச்சித் திட்டங்கள் சொல்லி அடங்காதவை. அவரைப் பற்றி தமிழ் மக்கள், கல்கலை மாணவர்கள், தமிழியல் அளப்பர்கள் ஆய்வுசெய்ய வேண்டும்" என்றார். மனிப்பாய் பங்குத்தந்தை அருள்திரு பென்ற அடிகளின் அயராத முயற்சியினாலும் பங்குமக்களின் பங்களிப்பாலும் இவ் விழா சிறப்புற அமைந்ததாக பலரும் நன்றி தெரிவித்தனர்.

சமாதானத்தக்கான தேசிய நிகழ்வு

இலங்கை வாழ் தமிழ் சிங்கள மக்களை இணைக்கும் ஒரு பாலமாக கத்தோலிக்க மதம் விளங்குகின்றது.

இன பேதங்களை மறந்து மருதமடு அன்னையின் அன்புப் பக்தர்களாக மடுப்பதியில் அன்புறவையும் ஒற்றுமையையும் பகிர்ந்துகொண்ட பல இனிமையான அனுபவங்களை சரித்திர ஏடுகள் பொறித்து வைத்துள்ளன.

இலங்கை கத்தோலிக்க திருச்சபையும் இந்நாட்டில் ஒற்றுமை சமாதானம் பரஸ்பர அன்புறவு என்பவற்றை நிலை நாட்டுவதில் தமது பங்களிப்பை காலத்துக்குக் காலம் செய்து கொண்டே வந்திருந்தாலும் அவை முழுமையான பயனை அடையவில்லை என்றேதான் கூறவேண்டும்.

இலங்கை கத்தோலிக்க ஆயர் பேரவை மடு அன்னையின் திருசொருபத்தை தென்னிலங்கைக்கு பவனியாக எடுத்துச் செல்லும் ஒரு தேசிய நிகழ்வின் வழியாக சமாதானத்தை இந்நாட்டில் வலியுறுத்த முற்பட்டிருப்பது பாராட்டப்பட வேண்டிய ஒரு செயலாகும்.

இது பற்றி வெளியிடப்பட்ட விசேட சுற்றுமடலில் "உங்கள் மேய்ப்பர்களாகிய நாம் எமது விண்ணக அன்னையாகிய மடு அன்னையிடம் சமாதானம் என்ற கனவை இரந்து கேட்க முடிவெடுத்துள்ளோம். இதற்காக மருதமடு அன்னையின் திருசொருபத்தை இலங்கையின் எல்லா மறைமாவட்டங்களுக்கும் திருயாத்திரையாக எடுத்துச்செல்ல திட்டமிட்டுள்ளோம். ஏனென்றால் மடு அன்னையின் திருப்பாதத்தில் சிங்களவர்களும் தமிழர்களும் உண்மையான அன்புறவை அனுபவித்துள்ளார்கள்" என்று தெரிவிக்கப்பட்டுள்ளது.

மடு அன்னையின் திருசொருபம் கொழும்பு அனுராதபுரம், சிலாபம், கண்டி குருணாகல் ஆகிய மறைமாவட்டங்களுக்கு திருயாத்திரையாக எடுத்து செல்லப்பட இருக்கின்றது. மடு அன்னையின் திருசொருபம் எடுத்து செல்லப்படாத மறைமாவட்டங்களில் மடு அன்னையின் திருசொருபத்துக்குப் பதிலாக தேவ அன்னையின் சொருபத்தினை பவனியாக எடுத்து இந் நிகழ்வில் கலந்துகொள்ள முற்படுவது சிறப்பானதாகும்.

இவ்வேளையில் இலங்கைவாழ் கத்தோலிக்க மக்கள் அனைவரும் செபத்தால் இத் தேசிய நிகழ்வில் ஒன்றிணைந்து நீதியோடு கூடிய நிரந்தர அமைதி இந்த மண்ணிலே நிலைக்க செய்க்க அழைக்கப்படுகிறோம்.

யாழ். ஆயர் தோமஸ் சவுந்தரநாயகம் ஆண்டகை இத் தேசிய நிகழ்வில் யாழ். மறைமாவட்ட கத்தோலிக்க மக்கள் ஆகிய நாம் எல்லோரும் இணைந்திருக்கவும் செய்க்கவும் வேண்டிய விசேட அழைப்பினை யாழ். நகர்பத்திரிகைகள் வழியாக விடுத்துள்ளார்.

யாழ். ஆயரின் இவ் அழைப்பை ஏற்று முற்று முழுதாக செயற்படுவது யாழ். மறைமாவட்ட கத்தோலிக்கர் ஒவ்வொருவரதும் தலையாய கடமையாகும். பங்குகளில் மட்டுமல்ல, குடும்பங்களிலும் இதற்காக விசேட வழிபாடுகள் நடாத்தப்பட வேண்டுமென நாம் சிபாரிசு செய்கிறோம்.

சமாதானத்தை வலியுறுத்தி தென்னிலங்கையில் மருதமடு அன்னையின் திருசொருபப் பவனி

இலங்கை கத்தோலிக்க ஆயர் பேரவையின் உத்தியோகபூர்வ தேசிய நிகழ்வு இலங்கைவாழ் கத்தோலிக்க மக்கள் அனைவரையும் பங்கெடுக்க அழைப்பு

நாட்டின் சமாதானத்தை வலியுறுத்தி முதல் தடவையாக மடுமாதா சொருபத்தினை தென்னிலங்கை முழுவதிலும் சமாதானப் பவனியாக எடுத்துவரும் முயற்சி ஒன்றில் இலங்கை கத்தோலிக்க ஆயர் பேரவை ஈடுபட்டுள்ளது.

மடுப்பதி இலங்கை வாழ் தமிழ் கத்தோலிக்க மக்களையும் சிங்கள கத்தோலிக்க மக்களையும் இணைக்கும் ஒரு புனித யூரியாக விளங்குகின்றது. மடுப்பதியின் திருநாள் தினங்களில் கடந்தகாலங்களில் இனபேதமின்றி மக்கள் எல்லோரும் ஒன்று கூடியிருந்தமை இதற்கு ஒரு சிறந்த உதாரணமாகும். நாட்டு நிலைமைகள் காரணமாக மடுப்பதிக்கு பலரும் குறிப்பாக சிங்கள கத்தோலிக்க மக்கள் திருயாத்திரை மேற்கொள்ள முடியாத நிலைமை இருந்தது.

தற்போது நாட்டின் சமாதானத்துக்காக பல பாகங்களிலும் குரல் எழுப்பப்படுகின்ற வேளைகளில் இலங்கை கத்தோலிக்க ஆயர் பேரவையும் மருதமடு அன்னையின் திருசொருபத்தை நாட்டின் சமாதானத்தை வலியுறுத்தி தென்னிலங்கைக்கு பவனியாக எடுத்துச்செல்லும் பணியினை 17ஆம் சனிக்கிழமை ஆரம்பிக்கவுள்ளனர். இலங்கை கத்தோலிக்க மக்களின் வழிகாட்டிகளாக சமாதானம் என்கின்ற இந்த மண்ணின் நீண்டகாலக் கனவை நனவாக்க மடு அன்னையிடம் வேண்டும் இப் பாரிய பணியில் காலடி வைத்துள்ள இலங்கை கத்தோலிக்க ஆயர் சங்கத்தினர் இப் பயணத்தின் போது மடு அன்னையின் காலடியில் கடந்தகாலங்களில் சிங்களவர்களும் தமிழர்களும் அனுபவித்த அதே அன்புணர்வையும் ஒற்றுமையையும் மீளவும் அனுபவிக்க

வேண்டுமென விரும்புகின்றனர்.

இந்த சமாதானப் பவனி கொழும்பு மாமறைமாவட்டம், உட்பட அனுராதபுரம், காலி, கண்டி, குருணாகலை ஆகிய மறைமாவட்டங்களில் நடைபெற உள்ளது. மற்றைய மறைமாவட்டங்களிலுள்ள கத்தோலிக்க மக்களும் இந்த சமாதானப் பவனியில் ஞானவிதமாக கலந்துகொள்ளும்படி அழைப்புவிடப்படுகிறது.

இந்த வகையில் சமாதானத்தை வலியுறுத்தவுள்ள மடு அன்னையின் இந்த சமாதானப் பவனி ஒரு தேசிய நிகழ்வாக அமைகின்றது. இலங்கை வாழ் கத்தோலிக்க மக்கள் அனைவரும் இலங்கைகளின் சமாதானத்துக்காக செய்க்கவும் உழைக்கவும் தம்மை அர்ப்பணிக்கின்றன காலமாகவும் இது அமைகின்றது. இக்காலத்தில் சமாதானத் திருயாத்திரைகளை ஒழுங்கு செய்யவும் சமாதானத்திற்காக செய்க்கவும் விசேட அழைப்புவிடப்பட்டுள்ளது.

சனிக்கிழமை 17ஆம் திகதி மாலை 5.55மணிக்கு நாட்டிலுள்ள கத்தோலிக்க ஆலய மணிகள் அனைத்தும் ஒலிக்கவும் நற்கருணை ஆண்டவருக்கு முன்பாக திருமணித்தியாலய வழிபாடுகளில் ஈடுபடவும் அழைப்புவிடுக்கப்பட்டுள்ளது.

18ம் திகதி ஞாயிற்றுக்கிழமை முதல் தொடர்ந்து 4 ஞாயிறு வாரங்களுக்கு திருப்பலி வேளைகளில் சமாதானத்துக்காக விசேடவிதமாக செய்க்க வேண்டப்பட்டுள்ளது. இக்காலத்தில் சுவரொட்கள், பதாதைகள் மூலமாக சமாதானத்துக்காக செய்க்கும் அழைப்பை மற்றவர்களுக்கு தெரியப்படுத்தவும் திருசொருபத்தை மற்றைய செப முயற்சிகளுடாக சமாதானத்துக்காக விசேட வழிபாடுகள் நடாத்தவும் அழைப்பு விடுக்கப்பட்டுள்ளது.



முன்று மரங்கள்

தமிழாக்கம்
சில்லையூர் செல்வநாதன்

பெரிய அடர்ந்த காடு ஒன்று இருந்தது. அந்தக் காட்டின் நடுப்பகுதியிலே முன்று மரங்கள் நின்றன. ஏறக்குறைய முன்று மரங்களும் முற்றிய நிலையில் இருந்தபடியால் தங்களது எதிர்கால ஆசைகளைப் பற்றிப் பேசலாயின.

முதலாவது மரம் சொன்னது "என்னை வெட்டியின் அழகான பெட்டியாக்கி என்னுள் விலைமதிப்புள்ள பவண், பொன், வெள்ளி போன்ற பொருட்களை வைப்பார்கள். அத்துடன் என்னை மிக நீண்ட காலத்திற்கு கவனமாகப் பாதுகாப்பார்கள்" என்றது.

இரண்டாவது மரம் சொன்னது, "என்னைத் தறித்து பாரிய கப்பல் செய்வார்கள். நான் கடலிலே இந்த உலகின் அரசர்கள், உயரதிகாரிகள் செல்வந்தர்கள் முதலியவர்களைச் சமந்து கொண்டு பல துறைமுகங்களுக்கும் செல்வேன்" என்று பெருமையைப் பறைசாற்றியது.

மூன்றாவது மரம் பேசத் தொடங்கியது, "என்னை வெட்டமாட்டார்கள். நான் மிக உயரமாக வளர்ந்து இவ் வழியால் செல்பவர்களுக்கு நிழலையும் என் அடியில் நிற்பவர்களுக்கு குளிர்மையையும் மலையில் நின்று பார்ப்பவர்களுக்கு அழகாகவும் இருப்பேன்" எனப் பறைசாற்றியது.

ஒருநாள் மூன்று மரங்களுக்கும் இறுதிநாள். மூன்று மரத்தையும் வாங்கியவர்கள்

முதலாவது மரத்தை வெட்டி, கொள்முதல் செய்த மரத்தொழிற்சாலை உரிமையாளரிடம் கொடுத்தார்கள். அவன் அதை எடுத்துச் சென்று ஒரு பெட்டி செய்து அதற்குள் வைக்கோல் இட்டு அருகிலி

நிறைவேறியது.

இரண்டாவது மரம் வெட்டப்பட்டு கொள்முதல் செய்த கப்பல் கட்டும் சொந்தக்காரனிடம் கொடுத்தார்கள். அவன் அதை கொண்டு சென்று ஒரு வள்ளமாகச் செய்து கடலிலே

அதையும் தறித்து வீழ்த்தினார்கள். கொள்முதல் செய்தவன் அதை அப்படியே விட்டு விட்டான். தேவை ஏற்பட்ட பொழுது வந்து மகிழ்ந்து அதை எடுத்து தாங்கள் நினைத்த மாதிரி அரிந்து வடிவமைத்து அதை தேவமனிதனை சுமக்கச் செய்து கல்வாரி மலையின் உச்சிவரை சென்று அதில் அவரை அறைந்து கொலை செய்தார்கள். அந்த மரத்தின் அடியில் நிற்பவர்கள் ஆன்மீக ஆறுதலையும், அண்ணார்ந்து பார்ப்பவர்கள் மன ஆறுதலும் அடைகிறார்கள். மூன்றாவது மரத்தின் ஆசை இவ்விதமாக நிறைவேறியது. விசுவாசிகளாகிய நாங்களும் நாம் நினைத்துக் கேட்பவற்றை எவ்வகையிலேனும் இறைவன் எமக்கு அருளுவார் என நம்புவோமாக.

அறுத்த மரத்தை ஆணியால் பொருத்தினர்
ஆண்டவர் யேசுவை ஆணியால் அறைந்தனர்
அறைந்த யேசுவை ஈட்டியால் குத்தினர்
அடக்கிய யேசுவை திறந்து பார்த்தனர்
திறந்து பார்த்தனர் துணிகளைக் கண்டனர்
குனிந்து பார்த்தவர் யேசுவைக் கண்டவர்
உயிர்த்த யேசுவை ஏனீங்கு பார்த்தனர்
உங்கட்கு முன்னவர் கல்லையோ ஏகினர்.



ருந்தகுகைக்கு எடுத்து வந்து மாடுகளை வளர்த்து வந்தான். ஒருநாள் வீடு இன்றி அலைந்த இருவர் அந்தக் குகையிலே வந்து அந்த வைக்கோல் இருந்த பெட்டியிலே உலக இரட்சகராம் இயேசுவைப் பெற்றெடுத்தார்கள். மூவரசர்கள் வந்து பொன்னும் வெள்ளியும் வெள்ளைப் போளும் வைத்து ஆராதித்தார்கள். முதலாவது மரத்தின் ஆசை இவ்விதமாக

விட்டான். அதில் மீனவர்கள் ஏறி மீன்பிடிக்கச் சென்றவேளை கடற்காற்றினாலும் கொந்தளிப்பினாலும் அலைக்கழிக்கப்பட்ட பொழுது அரசர்க்கெல்லாம் அரசர் வள்ளத்திலிருந்து எழுந்து காற்றையும் கடல் கொந்தளிப்பையும் அடக்கினார். இரண்டாவது மரத்தின் ஆசை இவ்விதமாக நிறைவேறியது.

மூன்றாவது மரம் மிக உயரமாக வளர்ந்திருந்தபடியால்

2001

உலக சமாதான தினத்திற்கான சிந்தனைத் தரையின் செய்தி

அன்பு, சமாதானம் பொருந்திய ஒரு நாகரிகத்திற்காக பண்பாடுகளுக்கு இடையில் உரையாடல்

1. புதிய மில்லேனியத்தின் விடியலிலே, மக்களிடையே உள்ள உறவுகள் மேன்மேலும் உண்மையான அனைத்தலக சகோதரத்துவம் என்னும் இலட்சியத்தால் தாண்டப்பட்டதாக இருக்குமென்ற நம்பிக்கை வளர்ந்து வருகிறது. இந்த இலட்சியம் பகிர்ந்துகொள்ளப்பட்டாலொழிய நிலையான சமாதானத்தை ஏற்படுத்த வேறு வழியில்லை. இந்தக் கருத்து மக்கள் மனதில் ஆழமாக வேருன்றி வருகிறதென்பதற்குப் பல அறிகுறிகள் தென்படுகின்றன. சகோதரத்துவத்தின் முக்கியத்துவம். மனித உரிமைகள் சாசனங்களில் எடுத்துரைக்கப்படுகிறது. உலகமயமாக்கலின் மூலம் பொருளாதாரம், பண்பாடு, சமூகம் என்பன படிப்படியாக ஒன்றிணைந்து வருகின்றன. ஒரு பொதுத்தந்தையாகக் கொண்டிருப்பது, மனிதரிடையே கூடிய சகோதர உணர்வைக் கொண்டுவரத் தவறாத என்ற உண்மையை உணர்ந்து வருகின்றனர். “அன்பில்லாதோர் கடவுளை அறிந்துகொள்ளவில்லை ஏனெனில் கடவுள் அன்பாய் இருக்கிறார்” (1யோவான் 4:8)

2. ஆயினும் இந்த நம்பிக்கையை கார்போரேஷன்கள் மறைக்கின்றன என்பதை மறக்கமுடியாதது. இப்புதிய சகாப்தத்தின் ஆரம்பத்திலேயே எத்தனையோ இடங்களில் இரத்தக் களரியான போராட்டங்கள் நடைபெற்றுக்கொண்டிருக்கின்றன. ஒரே பிரதேசத்தில் வாழும் வேறுபட்ட கலா சாரங்களுடைய மக்களிடையே ஒருமைப்பாட்டை நிலைநாட்டுவது வரவரக் கஷ்டமாகி வருகிறது. நீண்டகாலப் பகைகளும் இலகுவில் தீர்க்கமுடியாத பிரச்சினைகளும் கோபமும் ஆத்திரமும் நிறைந்த சூழலை உருவாக்கும்போது முரண்பாடுகளைத் தீர்த்து வைப்பது எவ்வளவு கடினம் என்பதை நாம் எல்லோரும் அறிவோம். இது போன்றே அநேக நாடுகளில் முன்னெப்போதும்பலாதபடி குடிகள் புலம்பெயர்வும் அதன் காரணமாக வெவ்வேறு பண்பாடுகள் நாகரிகங்களைக் கொண்ட மக்கள் அக்கம்பக்கமாக வாழும் ஒரு புதிய சமூக ஒழுங்கமைதியினால் ஏற்படும் பிரச்சினைகளை சந்திக்க இயலாமையும் வருங்கால சமாதானத்துக்கு ஓர் ஆபத்தாக இருக்கின்றன.

3. ஆகவே கிறிஸ்தவ விசுவாசிகளையும் நல்லெண்ணெய் கெரண்ட் சகல மக்களையும் பண்பாடுகள் பாரம்பரியங்களுக்கிடையிலான உரையாடல் பற்றி சிந்திக்குமாறு அழைப்பது அவசியம் எனக் கருதுகிறேன். தனது எதிர்காலத்தை அமைதியுடன் எதிர்நோக்கக் கூடிய ஓர் உலகை, ஒப்புரவான ஓர் உலகை அமைப்பதற்குரிய கட்டாயமான வழி இந்த உரையாடல்தான். சமாதானத்தை தேடுவதற்கு மிக முக்கியமானது இதவே. இதன் அவசியத்தை உணர்ந்த ஐ.நா.சபை 2001ம் ஆண்டை பண்பாடுகளுக்கிடையில் உரையாடலுக்கான சர்வதேச ஆண்டாகப் பிரகடனம் செய்துள்ளதையிட்டு மகிழ்ச்சியடைகின்றேன்.

4. மறுக்குலமும் அதன் பல்வேறு பண்பாடுகளும்

மனித பண்பாடு ஒவ்வொன்றும் அதன் வரலாற்றுப் பரிணாமத்தின் காரணமாகவும் அதன் விளைவாக வந்த தனிச்சிறப்பியல்புகளாலும் அமைப்பில் ஒப்பற்றதாகவும் தற்பண்பு வாய்ந்ததாகவும் உறுப்பமைதியில் முழுமையானதாகவும் விளங்குகிறது. வரலாற்றில் பயணம் செய்யும் மனிதன் தனிநபராகவோ சமூகக் குழுவாகவோ தன்னை வெளிப்படுத்தும் வடிவமே பண்பாடு.

5. ஒரு பண்பாட்டில் நிலையான மாறாத அம்சங்களும் மாற்றமடையும் தற்செயலான அம்சங்களும் உள்ளன. பெரும்பாலும் ஒரு பண்பாடானது ஒரு குறிப்பிட்ட இடத்தில் வரலாற்று புவியியல், மனித இன பண்புக்கூறுகள் ஒரு தனிப்பட்ட விதத்தில் ஒருங்கிணையும்போது உருவாகின்றது. இப்பண்பாட்டைக் கொண்டவர்கள் அதன் செல்வாக்குக்குட்படுவதோடு, தமது ஆற்றலுக்கும் திறமைக்கும் ஏற்றபடி அதற்குப் பங்களிப்பும் செய்கின்றார்கள். எவ்வாறெனினும் ஒருவர் ஒரு குறிப்பிட்ட பண்பாட்டினால் வரவேண்டியிருக்கிறது. அப்பண்பாடு அவர்கள் மீது ஓர் அடையாளத்தைப் பதிக்கிறது. தமது குடும்பம், தம்மைச் சூழவுள்ள சமூகக் குழுக்கள் தாம் பெறும் கல்வி சூழலின் பலதிறப்பட்ட செல்வாக்கு தாம் வாழும் இடத்துடனான உறவு, இவற்றின் மூலமாக அவர்கள் அதன் காற்றை சுவாசிக்கின்றனர்.

6. மனித சிவிவிருத்தியும் ஒரு பண்பாட்டைச் சேர்ந்திருத்தலும்

முக்கியமாக, வாழ்க்கையின் ஆரம்பத்தில் ஒருவர் தமது சொந்தப் பண்பாட்டை தமது ஆளுமையை அமைக்கும் மூலக்கூறாக ஏற்றுக்கொள்ள வேண்டும் என்பது அனைத்தலக அடிப்படைக் கூறும் உண்மையாகும். ஒரு குறிப்பிட்ட “மண்”னில் வேருன்றிவிட்டால் விடுபடக்கூடிய பிஞ்சு வயதில் ஒன்றுக்கொன்று மாறுபட்ட மிதமிஞ்சிய தாண்டுகல்களுக்கு ஆளாகும் ஆபத்து நோக்கமும். இது அவர்களது அமைதியான, சமநிலையான வளர்ச்சியைப் பாதிக்கலாம். குடும்பம், பிரதேசம், சமூகம், பண்பாடு ஆகியவற்றோடு கொண்ட உறவுகளின் அடிப்படையிலேயே மக்கள் தேசிய உணர்வை அடைந்துகொள்ளுகின்றனர். இறைமகன் தாமே மனிதனான போது ஒரு மனித குடும்பத்தோடு ஒரு நாட்டையும் தமதாக்கிக் கொண்டார். அவர் என்றும் “நசரேத்தார் இயேசு”வாக இருக்கிறார்.

ஆகவே நாட்டுப்பற்றென்பது குறுகிய மனப்பான்மையின்றி மனிதகுலம் முழுவதையும் அரவணக்கும் அன்புடன் பேணப்படவேண்டிய ஒரு பண்பாகும். ஆயினும் சுயமேம்பாடு, வேறுபாடுகளை ஏற்றுக்கொள்ளாமை, தேசியவாதம், இனவாதம், அந்நியர்மீது வெறுப்பு போன்ற ஆரோக்கியமற்ற வெளிப்பாடுகளைத் தவிர்க்க முயற்சி எடுக்கப்பட வேண்டும்.

7. ஆகவே ஒருவர் தமது சொந்தப் பண்பாட்டின் மதிப்பீடுகளை உணர்ந்துகொள்வது முக்கியமாகும். அதேவேளையில் ஒவ்வொரு பண்பாடும் மனிதனைச் சார்ந்ததும் வரலாற்றுச் சூழலினால் உருவாக்கப்பட்டதமாக இருப்பதால் அதிற் குறைபாடுகள் இருப்பது தவிர்க்க முடியாததாகும். ஒரு குறிப்பிட்ட பண்பாட்டை சேர்ந்திருப்பதனால் ஒருவர் தனிமைப் படாமலிருப்பதற்குத் தக்க வழி பிற பண்பாடுகளை அமைதியாகவும் முற்சார்பின்றியும் அறிந்துகொள்வதாகும். மேலும் பண்பாடுகளை கவனமாகவும் ஒழுங்குமுறையாகவும் கற்கும் போது வெளிப்படையாகக் காணப்படும் வேற்றுமைகளுக்கிடையில் குறிப்பிடத்தக்க பொது அம்சங்கள் பெரும்பாலும் இருப்பதைக் காணலாம். எனவே மறுக்குலத்தின் ஒருமைப்பாடு என்னும் பரந்த எல்லைக்கோட்டினுள் பண்பாட்டு பல்வகைமையை விளங்கிக்கொள்ள வேண்டும்.

8. பண்பாட்டு வேறுபாடுகளும் பரஸ்பர நன்மதியும்

கடந்தகாலத்தில் பண்பாட்டு வேறுபாடுகள் பல சமயங்களில் மக்கள் சமுதாயங்களுக்கிடையே தப்பிப்பிரயங்களை உண்டுபண்ணி முரண்பாடுகளுக்கும் போர்களுக்கும் காரணமாக இருந்திருக்கின்றன. இன்று கூட உலகின் எத்தனையோ இடங்களில் பிறவற்றிற்கெதிராக வன் முறையிலீடுபடுவதைக் காணக்கூடியதாயிருக்கிறது. காலகதியில் இந்நிலை பயங்கரமான பகைகளுக்கும் போராட்டங்களுக்கும் வழிவகுக்கலாம். ஆகக்குறைந்தபட்சம், தம்மீவும் வேறுபட்ட விரோதமான, இனவாத முறையில் சிந்தித்து செயற்படும் போக்குடைய பெரும்பான்மையினரின் பண்பாட்டுச் சூழலில் வாழும் சிறுபான்மை இனங்களின் நிலையை அது மோசமாக்கலாம். பண்பாடுகள் அவற்றை உண்டாக்கிய மக்களைப் போலவே நெறிக்கேடுகளைக் கொண்டிருப்பதால் அவையும் தாய்மையாக்கப்பட்டு மீட்கப்படவேண்டியுள்ளன.

9. பண்பாடுகள் தமது அடையாளத்தை தீவிரப்படுத்துவதனால் வெளியிலிருந்து வரும் எந்த நன்மையான விடயத்தையும் ஏற்காத நிலை கவலை தருவதாகும். ஆயினும் அதைவிட ஆபத்தானது மேற்கூல பண்பாட்டு வடிவங்களை அல்லது அவற்றின் முக்கிய அம்சங்களை அடிமைத்தனமாக பின்பற்றுவதாகும். இவை தமது கிறிஸ்தவ மூலாதாரத்திலிருந்து விலகி, மதச்சார்பின்மை, நடைமுறை நாஸ்திகம், தீவிர தன்மை உணர்ச்சி போன்ற அணுகுமுறைகளால் தாண்டப்படுபவை. இது சக்திவாய்ந்த தொடர்புசாதனங்களால் ஆதரிக்கப்பட்டு, சிறப்பான பிற பண்பாடுகள் நாகரிகங்களை உள்ளிருந்து அரிக்கும் வாழ்க்கை முறைகள், சமூக பொருளாதார திட்டங்களைப் பரப்புகின்றன. விஞ்ஞான, தொழில்நுட்ப சாதனங்களால் மேற்கத்திய பண்பாட்டு வடிவங்கள் கவர்ச்சியாக இருக்கின்றன. ஆனால் மனித, ஆன்மீக ஒழுக்கத்தைகளில் அவை வலுவற்றது வருவதாக தோன்றுகின்றது. நன்மையே உருவான கடவுளை நீக்கிவிட்டு மனிதகுலத்திற்கு நன்மை தேட முயலும் ஆபத்தான போக்கு இப்பண்பாட்டு வடிவங்களில் காணப்படுகின்றது. இத்தகைய பண்பாடு தன் ஆன்மாவை இழந்து வழிதவறிச் செல்கிறது. மரணத்திற்குரிய பண்பாடாகிறது. 20ம் நூற்றாண்டின் துன்பகரமான நிகழ்ச்சிகளே இதற்குச் சான்று.

10. பண்பாடுகளுக்கிடையிலான உரையாடல்

தனிநபர்கள் திறந்த மனப்பான்மையுடன் பிறரை ஏற்பதாவும், தம்மை பிறருக்குத் தாராளமாகக் கொடுப்பதாவும் முதிர்ச்சி அடைகின்றனர். பண்பாடுகளும் அவ்வாறே தான். மக்களுடைய சேவைக்காக மக்களால் படைக்கப்பட்ட இவை உரையாடல், ஐக்கியம் ஆகியவற்றின் மூலமாக இறைவன் படைத்த மனித குலத்தினது ஒருமைப்பாட்டின் அடிப்படையில் மேன்மைக்குக் கொண்டுவரப்பட வேண்டும்.

11. உலகளாவிய தொடர்பாடல் புதிய தொடர்புசாதனங்கள் செல்வாக்கு தனிநபர் வாழ்விலும் மக்கள் வாழ்விலும் ஏற்படுத்தியுள்ள தாக்கம் காரணமாக, இன்று பண்பாடுகளிடையே உரையாடல் அவசியம் தேவைப்படுகிறது. இன்றைய உலகளாவிய தொடர்பாடல் புதிய பண்பாட்டு வடிவங்களில் சமுதாயத்தை வடிவமைத்து வருகிறது. கொள்கையளவில் என்றாவும் சரியான நாள்தவரையிலான தகவல்கள் உலகில் எப்பாகத்திலும் எல்லோருக்கும் கிடைக்கக்கூடியதாக இருக்கின்றது.

இதற்குமுன் நினைத்தப் பார்க்க முடியாத எத்தனையோ காரியங்கள் இதனால் சாத்தியமாயினும் இதில் பல எதிரிடையான ஆபத்தான அம்சங்களும் உண்டு. சில நாடுகள் இந்த கலாசாரத் “தொழில்களை” ஏகபோகமாகக் கொண்டிருந்து உலகெங்குமுள்ள பெருந்தொகையான மக்களுக்கு தமது உற்பத்திகளைப் பரப்பி வருகின்றன. இது பண்பாட்டு தனித்துவத்தை சிதைக்கின்ற ஒரு காரணியாகலாம்.

12. புலம்பெயர்வின் சிறைகூவல்

புலம்பெயர்வு எமது கலாசாரத்தின் ஒரு முக்கிய சமூக நிகழ்வாகும். புலம்பெயர்வு என்னும் சிக்கலான விடயத்தில் உரையாடலின் பாணியும் பண்பாடும் முக்கியமானவை. பெருந்தொகையான மக்கள் உலகின் ஒரு பாகத்திலிருந்து மற்றொரு பாகத்துக்குச் செல்வது, சம்பந்தப்பட்டவருக்கு ஒரு பயங்கர பயணமாகும். புலம்பெயர்வால் பழக்கவழக்கங்களும் பாரம்பரியங்களும் கலக்க நேருகிறது. இது புலம்பெயரும் மக்களின் நாடுகளிலும் அவர்கள் குடியேறும் நாடுகளிலும் பல எதிர்விளைவுகளை ஏற்படுத்தலாம். புலம்பெயர்வோர் எவ்வாறு வரவேற்கப்படுகிறார்கள் என்பதும் புதிய சூழலில் எவ்வாறு இணைந்து கொள்கிறார்கள் என்பதும் அப்பண்பாடுகளுக்கிடையில் எத்தகைய பயனள்ள உரையாடல் நிகழ்கின்றது என்பதைக் காட்டுகின்றது.

வரலாற்றில் எத்தனையோ விதமான புலம்பெயர்வுகள் நிகழ்ந்துள்ளன. அவற்றின் விளைவுகளும் வேறுபட்டவை. சில நாகரிகங்களில் புலம்பெயர்வு வளர்ச்சியையும் வளத்தையும் கொண்டுவந்துள்ளது. வேறு சில சமயங்களில் உள்ளூர் மக்களும் புதிதாகக் குடியேறியவர்களும் பண்பாட்டில் வேறுபட்டவராயினும் ஒருவரையொருவர் மதித்து வித்தியாசமான பழக்க வழக்கங்களுக்கு விட்டுக்கொடுத்து சமரசமாக வாழமுடியும் என்பதைக் காட்டியுள்ளனர். ஆயினும் வேறுபட்ட பண்பாடுகள் சந்திக்கும்போது பிரச்சினைகள் ஏற்பட்டு இன்னும் தீர்க்கப்படாத நிலையும் உள்ளது. இதனால் ஏற்பட்ட முறுகல்நிலை காலத்துக்குக் காலம் போராட்டங்களாக வெடித்துள்ளது.

15 இத்தகைய சிக்கலான பிரச்சினையில் திடீர் தீர்வு என்பது இல்லை. ஆயினும் இங்கு கடைப்பிடிக்க வேண்டிய சில அறமுறையான கொள்கைகளை இனங்காண வேண்டும். முதலாவதாக குடியேறியவோர் மனித மகத்துவத்திற்குரிய மதிப்புடன் நடத்தப்பட வேண்டும். பொதுநலன்கருதி குடியேறியவோர் தொகையைக் கட்டுப்படுத்தும்போதும் இக் கொள்கையைப் புறக்கணிக்கலாகாது. அவசியத்தின் நிமித்தம் வருவோரை வரவேற்று இருசாராரும் அமைதியாகவும் கௌரவமாகவும் வாழ்வதற்குத் தேவையானது என்ன என்பதை நினைப்பது ஒரு சவாலாகும்.

(தொடர்ச்சி 6ஆம் பக்கம்)

திருக்குடும்ப சபை தியானயோக சகோதரிகள்

காட்சித் தியானம்!! அது என்ன?

தனிமையிலும் அமைதி மெளனத்திலும் தொடர்ச்சியான செபத்திலும் விரும்பி மேற்கொள்ளும் தபத்திலும் இறைவனுக்கு முற்றிலும் தன்னைக் கையளித்து அவரோடு அவரில் அவரால் வாழும் வாழ்வே! இது ஒரு செபப் பயிற்சியல்ல. ஆனால் இது ஒரு இறை அனுபவ வாழ்வு. இறைவன் மட்டில் கொண்ட தாகத்தினாலும் ஆழ்ந்த அன்பினாலும் விசுவாசத்தினாலும் இறைவனையும் அவர் சித்தத்தையும் தேடி வாழும் நிலை.

காட்சித் தியான துறவியர் :

“நீங்கள் தன்மையான இடத்திற்கு ஒதுக்கமாக வாருங்கள்” (மாற். 6:31) என்ற கிறிஸ்துவின் அழைப்பை ஏற்று அனைத்தையும் துறந்து அவரோடு இணைந்து தந்தையை ஆவியிலும் உண்மையிலும் வழிபட இவர்கள் குழுவாக வாழ்கின்றனர். தம் அர்ப்பண வாழ்வினால், உலகின் கண்களுக்கு மறைந்து ஆழ் செபத்தில் ஈடுபட்டு கிறிஸ்துவின் பாஸ்கா மறைபொருளை ஒரு சிறந்த முறையில் உடலாகிய திருச்சபையில் உயர்மிகு புழக்கிப் பலியைத் தம் வாழ்வால் ஒப்புக்கொடுக்கின்றனர். மறைவான அப்போஸ்தல செழுமையால் இறைமக்கள் பெருகுமாறு செய்கின்றனர். இவ்வாறு திருச்சபையின் மாட்சியாகவும் விண்ணக வளங்களை வழங்கும் ஊற்றாகவும் விளங்குகின்றனர்.

திருக்குடும்ப காட்சித் தியான சகோதரிகள் : அவர்கள் சபை ஆரம்பம் :

நம் நாட்டில் பிரான்ஸ் - போர்டோ திருக்குடும்ப சபைச் சகோதரிகளை அறியாதார் எவருமில்லை என்றே கருதலாம். இவர்கள் பல இடங்களில் பணியாற்றி வருகின்றனர். திருக்குடும்ப அப்போஸ்தல சபைச் சகோதரிகள் - எங்கும் சென்று நன்மை செய்த கிறிஸ்துவனைப் பின்பற்றி வாழ்வை அமைத்துள்ளனர். காட்சித் தியான திருக்குடும்ப சகோதரிகள் நசரேத்தூரில் பெற்றோருக்குக் கீழ்ப்படிந்து, சாதாரண தொழிலாளியாக மறைந்த வாழ்வில் தந்தையை நோக்கிய நிலையில் வாழ்ந்த மறைந்த வாழ்வைப் பின்பற்றி வாழ்கின்றனர்.


18ம் நூற்றாண்டில் நடந்த பிரான்சியப் புரட்சியின் விளைவாக நாட்டில் விசுவாசம் குன்றி மக்கள் இறைவனைவிட்டு அகன்றிருந்தனர். இந் நிலையில் விசுவாசத்தைப் புதுப்பித்து, ஆழப்படுத்தி இறையரசைப் பரப்பி மக்களிடையே என்னென்ன பணி தேவையாக இருந்ததோ அதை நிறைவுசெய்ய இச் சபை 1820ம் ஆண்டு போர்டோவில் ஆரம்பிக்கப்பட்டது. பணிகள் வளர்ச்சியடைந்து பல திக்குகளிலும் பரவத் தொடங்கியது. இதன் கொடுமுடியாக மலர்ந்ததே திருக்குடும்ப காட்சித்தியான சபை. ஸ்தாபகரின் உள்ளத்தில் காட்சித்தியான சபை ஒன்றினை அமைக்கவேண்டுமென்ற ஆவல் முதலிலிருந்து உதித்திருந்தாலும் சகோதரிகள் பலர் இவ் வாழ்வை ஆசித்திருந்தாலும் அதை நிறுவ தக்க தருணத்திற்காகக் காத்திருந்தார். இறுதியில் 1859ல் ஐவரைக் கொண்ட தியான யோகக் குழு மார்த்தியாக்கில் உருவாகியது.

இவர்கள் தம் ஏகாந்த செப, தப வாழ்க்கையினால் அப்போஸ்தலிக்க சகோதரிகளுக்கு இறையருளைப் பெற்றுக்கொடுக்கும் கருவிகளாக இருக்கும் பணியை ஸ்தாபகர் இவர்களுக்கு கொடுத்தார். மேலும் 1822ல் இறைவன் - சபைக்கு அருளிய நற்கருணை நாதரின் ஆசீர்சுக்கு என்றும் விசேஷ நன்றி கூறிக்கொண்டிருக்கும் பணியையும் இவர்களிடமே ஒப்படைத்தார். தந்தையால் ஒப்படைக்கப்பட்ட இப் பணிகளை மனதில்கொண்டு அன்று தொடக்கம் இச் சகோதரிகள் தம் ஏகாந்த வாழ்வினால் நிறைவேற்றி வருகின்றனர்.

இன்று உலகில் இவர்கள் பிரசன்னம்

இன்று உலகில் இவர்களின் இல்லங்கள் நான்கு உண்டு. நான்கு இல்லங்களும் இணைந்த நிர்வாக அமைப்பு திருக்குடும்ப சபையின் VICARIATE என்று பெயர்பெறும். இந்த இல்லங்கள் தனிப்பட்ட ஒரு மாகாணத்திற்கு சேர்ந்ததல்ல. அவை முழு சபைக்கும் பொதுவானது. இவை தனிப்பட்ட நாட்டிற்கோ, கலாச்சாரத்திற்கோ சொந்தமானவையல்ல. சாதி, கலாச்சார பேதமின்றி இவர்கள் ஒன்றிணைந்து, குடும்ப உணர்வுடன் வாழ்கின்றனர். இவர்கள் தலைவி பிரான்ஸ் நாட்டு ஏகாந்த இல்லத்தில் இருந்து இவர்களை வழிநடத்தி இவர்களுக்கு பொறுப்பாக உள்ளார். இனி ஒவ்வொரு இல்லத்தையும் அவற்றின் பணியையும் குறிப்பாகப் பார்ப்போம்.

பிரான்ஸ் : ஏகாந்த இல்லம் (Lz Soliude Martillac)



இவ் இல்லம் போர்டோ நகரில் மார்த்தியாக் என்னும் கிராமத்தில் அமைந்துள்ளது. இதுதான் சபையின் பிறப்பிடமும் காட்சித்தியான சபை முதன் முதலாக ஆரம்பிக்கப்பட்டதுமாகும். இங்கு பிரான்ஸ், ஸ்பானியா, போலந்து, அயர்லாந்து, லெசொத்தோ, ஆபிரிக்கா, கனடா ஆகிய நாடுகளைச் சேர்ந்த சகோதரிகள் குழுவாக வாழ்ந்து தலத் திருச்சபைக்கு சிறந்த பணியாற்றுகின்றார்கள். இவர்கள் இல்லம் இவர்களோடு செபத்தில் இணைய விரும்புவோருக்கும் நற்கருணை நாதரை ஆராதிக்க வருவோருக்கும் இன்னும் இறையனுபவத்தை அமைதியில் பெற விரும்புவோருக்கும் திறந்து இருக்கின்றது. இவ் இடம் எமது திருக்குடும்ப சபையின் யாத்திரைத்தலமாகவும், பொது உருவாக்கத்துக்குரிய இல்லமாகவும் இருப்பதால் யாவரையும் கவர்ந்தீர்க்கும் மையமாக இருக்கின்றது.

ஸ்பானியா : ஏகாந்த இல்லம் : OTEIZA



காட்சித்தியான வாழ்வுக்கு உதவக் கூடும் முறையில் சில ஆண்டுகளுக்கு முன் அமைக்கப்பட்ட இல்லம், தொடக்கத்தில் மூன்று குழுக்களாக வாழ்ந்த ஸ்பானிய சகோதரிகள் தற்போது இவ் இல்லத்தில் ஒரே குழு வாக இணைந்து தங்கள் செப

வாழ்வினாலும், மற்றவர்கள் தம் வழிபாடு, செபங்களில் பங்குகொள்ள வரவேற்பதாலும் தலத்திருச்சபைக்கு சிறந்த பணிபுரிகின்றனர். இவர்களை இவ்விடத்துக்கு முதன்முதலாக அழைத்தபோது ஆயர் கூறியது, “எங்கள் தலத்திருச்சபையில் ஒரு மலராக இருங்கள். உங்கள் விசுவாச வாழ்வு, செபம், தபம், பரிந்துரைக்கும் பணி எமக்கு அதிகம் தேவைப்படுகின்றது.”


ஆர்ஜென்டீனா : ஏகாந்த இல்லம் : POSADAS

இவ் இடத்து ஆயினதும் மக்களின தும் ஆவல், அழைப்பின்படி ஆறு சகோதரிகளைக் கொண்ட இவ் இல்லம் புதிதாக அமைக்கப்பட்டது. இதுவே அந்த நாட்டின் முதல் காட்சித் தியானக் குழு. இச் சகோதரிகள் வரவால் மகிழ்ந்த மக்கள் கூறிய தாவது, “இறைவன் இவ் இல்லத்தின் மூலம் எமக்கு ஒரு பெரிய கொடை வழங்கியுள்ளார். இது எங்கள் செப இல்லம்” இங்கு மக்களும் குருக்கள், வேறு சபையைச் சார்ந்த துறவிகளும் சென்று அமைதி, ஏகாந்த குழலில் இறையனுபவம் பெற்று மகிழ்கின்றனர்.



சிறீலங்கா ஏகாந்த இல்லம் - நாகொட

தொடக்கத்தில் எமது நாட்டில் வடக்கில் ஒன்றும் தெற்கில் ஒன்றுமாக இரு காட்சித் தியான இல்லங்கள் இருந்தன. தற்போது இரு குழுக்களும் இணைந்து ஒரே இல்லத்தில் சபையின் அருங்கொடைக்கேற்ப சாதி, கலாச்சார, மொழி பேதமின்றி இறைகுடும்ப உணர்வுடன் வாழ்கின்றனர். இவர்கள் எதிர்கொள்ளும் சவால் வன்செயல் கலாச்சாரம் இதன் மத்தியில் விசுவாசத்தை ஆழப்படுத்தி கருணை, மன்னிப்பு, மனித மாண்பு என்பவற்றைக் கருத்தில் கொண்டு தம் மறைந்த செப, தப வாழ்வால் எமது நாட்டிற்கும் திருச்சபைக்கும் பணிபுரிகின்றனர். சகல மக்களையும் ஒருநாள் ஒரே குடும்பமாக்கும் இறைவனின் திட்டத்தை மனதில்கொண்டு விசுவசித்து தங்கள் ஏகாந்த அமைதியில் கிறிஸ்துவில் இறைவனுடனும் அனைத்து மக்களுடனும் ஐக்கியமாக வாழ்வதன் மூலம் விசுவாசத்தின் அடையாளமாகவும் ஒற்றுமையின் அருட்சாதனமாகவும் இவர்கள் பிரசன்னம் திகழ்கின்றது.



சபையின் அருங்கொடையும் மனப்போக்கும் :

திருக்குடும்ப சபை முழுவதற்குமே ஒரே அருங்கொடை, ஒரே மனப்போக்கு, ஒரே நோக்கு அளிக்கப்பட்டிருக்கிறது.

அருங்கொடை :

இறைவனோடும் மனுக்குலத்தோடும் அன்பில் ஐக்கியமாக வாழ்ந்து அனைத்து மக்களையும் இறைகுலமாக்குவது.

மனப்போக்கு :

நசரேத்து யேசு, மரி, சூசையைப் பின்பற்றி இறைவனை மாத்திரம் எல்லாவற்றிலும் தேடி, ஆசித்து, விரும்பி அவர் திருவுளப்படி வாழ்வது.

நோக்கு :

எமது வாழ்வில் விசுவாசத்தை ஆழப்படுத்தி, உறுதிப்படுத்தி அனைத்து மக்களிடையேயும் பரப்புவது. ஆதிக் கிறிஸ்துவர்கள் வாழ்வை எமது வாழ்வில் புதுப்பித்து சாட்சிபகர்ந்து வாழ்வது.

இதைத்தான் காட்சித் தியான சகோதரிகளும் கிறிஸ்துவோடு இறைவனில் மறைந்த செப, தப வாழ்வால் வாழ அழைக்கப்படுகின்றார்கள். இவர்களுக்குக் கொடுக்கப்பட்ட முன் மாதிரிகை நசரேத்தூரில் வாழ்ந்த யேசு, மரி சூசையின் எளிமையான மறைந்த வாழ்வைத் தம் அன்றாட வாழ்வில் பின்பற்றுகின்றனர். தாம் இருக்கும் இடங்களிலே தமது குழுவை, இல்லத்தை இன்னுமொரு நசரேத் இல்லமாக அமைக்க நாளாந்தம் திருக்குடும்பத்தின் வாழ்வை சிந்தித்து, தியானித்து அவர்கள் அன்பு வாழ்வில் புண்ணியங்களை ஏற்றுக்கொள்கின்றனர். தாழ்மையுள்ள நசரேத் இல்லமே சகோதரிகளின் பாடம் பயிலும் பாடசாலை.

திருக்குடும்ப காட்சித்தியான சகோதரிகள் வாழ்வும், பணியும் :

கிறிஸ்துவின் வளந்தர அனுபவமாகிய விசுவாசத்தின் வெறுமை மனநிலையைப் பின்பற்ற ஆவல்கொண்டுள்ள அவர் மறைஉடலாகிய திருச்சபையை இவர்கள் வாழ்வு தெளிவுபடுத்துகிறது. இறைவனில் மாத்திரம் இவர்கள் பசியும் தாகமும் திருப்தியும் காண்கின்றனர். ஆவியின் அருளால் இதயத்தைத் தூய்மைப்படுத்தி எளிமையாக்குகிறார்கள். இவர்கள் பாவிக்கொடு பாவிக்களாக இறைவன் கருணையால் மீட்கப்பட்டவர்களாக, இறைவன் பிள்ளைகள் அனைத்து மக்களின் சகோதரிகளாக விளங்குகின்றனர்.

இவர்கள் வாழ்வானது அன்பினதும் பலியினதும் பாதையில் கிறிஸ்துவுக்கு ஒர் பூரணமான “ஆம்” என்ற பதிலைக் கேட்டு நிற்கின்றது. இறைவனை மறந்து வாழ்தல், பிளவுபட்ட இதயம், பராக்குகள் ஆகியவற்றுக்கு எதிராகப் போராட இவ் அழைப்பு இவர்களுக்குச் சவால் விடுக்கின்றது. திருச்சபையில் இருந்தவரும் இருப்பவரும் இனி இருக்கப்போகிறவருமான இறைவனின் பிரசன்னத்துக்கு சாட்சியாக (தொடர்ச்சி..)

இவர்கள் வாழ்வு அமைகிறது. தம் வாழ்வு முழுவதையும் இறைவனுக்கு அர்ப்பணிக்கிறார்கள் என்பதை உணர்ந்து விசுவசிக்கிறார்கள். விளங்கி, விசுவசித்துத் தம்மைக் கையாளுகின்றார்கள். எல்லாவற்றிற்கும் மேலாக உலக மீட்புக்காக இறைத்தந்தை கொண்டுள்ள ஆர்வமான அன்பை வெளிப்படுத்த தம் வாழ்வையே பலியாக்கிய கிறிஸ்துவைப் பின்பென்று வருகிறார்கள். இறைவன் இதய ஊற்றின் அருகமர்ந்து உலகத்திற்காக கிறிஸ்துவின் அன்பில் இணைகின்றனர். இவர்கள் செப, அப்போஸ்தல பணி இரு வார்த்தைகளில் அடங்கும். “நிலைத்திருத்தல்” (remain) “ஒன்றுசேர்த்தல்” (gather)

அன்று இராப்போசன வேளை யேசுவின் அன்புச்சீடன் அவர் அருகில் இருந்து மாப்பில் சாய்ந்தவண்ணம் இராய்ப்ப விண்ணப்பத்தைத் தெரிவித்தார். அதேபோன்று சகோதரிகள் யேசுபாதத்தில் அமர்ந்து உலக மக்களின் தேவைகள் வேண்டுகளுக்கு செவிமடுத்தது அதை கிறிஸ்துவுக்குத் தெரியப்படுத்திப் பரிந்துரைக்க அழைக்கப்படுகிறார்கள். இவர்கள் சாட்சியம் இவர்கள் வாழ்வே.

இக் காட்சித் தியான இல்லங்கள் மானிட கிறிஸ்தவ சமுதாயத்தின் மத்தியிலே அமைந்திருக்கின்றன. மக்களின் இன்ப, துன்ப ஏக்கங்களில் பங்குகொண்டு கிறிஸ்துவின் அன்பை உலகிற்கும் அகில உலகத்தைக் கிறிஸ்துவிடமும் அழைத்துச் செல்கிறார்கள். இறையனுபவம் தேடி, அமைதி, ஏகாந்த சூழலை விரும்புவோருக்கு வரவேற்பு பளிக்குகின்றனர். தம் செயல் வழிபாடுகளில் பங்குகொள்ளவும் சந்தர்ப்பம் அளிக்கின்றனர்.

காட்சித்தியான வாழ்வின் முக்கிய அம்சங்கள் :

அமைதி ஏகாந்தம் :

உள், வெளி அமைதி, ஏகாந்த நிலை. இறைவனில் நிலைத்திருந்து தொடர்ச்சியான செப மனநிலையில் வாழ வழிசெய்கிறது.

தனிச்செயல் :

தனிமையில் இறைவனை அனுபவித்து அவரின் அன்புறவில் வளரச்செய்கிறது.

தீருப்புகழ்மாலை :

குழுவாக திருச்சபையுடன் இணைந்து, பாடல்கள், செபங்கள் வழியாக இறைவனைப் புகழ்ந்து வேண்டுகல் செய்ய உதவுகிறது.

தீருப்பல் :

நாளாந்தம் கிறிஸ்துவின் பல்புடன் இணைந்து அவரின் தகனப்பலியில் பங்குகொண்டு மீட்பின் பலியில் பங்குகொள்கின்றார்கள்.

அருள்வாக்கு வாசிப்பு :

செப மனநிலையுடன் வாசிக்கும் இறைவார்த்தை மூலம் ஆவியானவர் வழிநடத்தி ஒளியூட்டுகிறார்.

நற்கருணை ஆராதனை :

தொடர்ச்சியாக பலியாகி, என்றும் வாழும் செம்மறியை ஆராதிக்கிறார்கள்.

குழுவாழ்வு :

உயிர்த்த கிறிஸ்துவையே மையமாகக் கொண்டு விசுவாசத்தினாலும் அன்பினாலும் இணைக்கப்பட்டு ஒரே குடும்ப உணர்வடன் இறைசித்தத்தை நிறைவேற்றி ஆவியின் அருங்கொடையாகிய ஐக்கியத்தில் வாழ்ந்து சாட்சி பகர்கிறார்கள்.

தொழில் :

செபநிலையிலும் சகோதர அன்பிலும் செய்யப்படும் வேலை தியானத்திற்கு உதவுவதோடு வாழ்வுக்கு வேண்டிய ஊதியத்தையும் பெற வழிவகுக்கிறது.

வரவேற்பு :

தனிமை, அமைதியில் இறைவனைத் தேடுபவர்களையும், அவர்கள் வழிபாடுகளில் பங்குகொள்ள ஆசிப்பவர்களையும் குழுவானது எளிமை, உண்மைத்தன்மையுடன் வரவேற்கின்றது.

காட்சித்தியான வாழ்வானது ஓர் ஒளிக்கிரை நோக்கி இருளினூடாக செல்லும் நீண்ட பயணம். தந்தையை நோக்கிச்செல்ல ஒரே வழி யேசுக்கிறிஸ்து என்பதைக் கண்டுகொண்டு ஒருநாள் அவரை முகமுகமாகக் காண்போம் என்ற நம்பிக்கை எதிர்பாப்புடன் இவர்கள் வாழ்கிறார்கள்.

ஆண்டவர் யேசு தமது செபவாழ்வைத் தொடர இன்றும் இளம் யுவதிகளை அழைத்தக்கொண்டிருக்கிறார். இறைவனோடு உறவாட, உலக மக்களுக்காகப் பரிந்துபேச, உங்கள் பதில் என்ன?

தமது வாழ்வை - இறைவனைப் புகழ்ந்துபாடி நன்றிகூறி, வேண்டுகல் புரிந்து இறைவனுக்கும் உலக மீட்புக்காகவும் அர்ப்பணிக்க தூய ஆவி உதாரணமுள்ள, இறைப்பற்றுள்ள ஆன்ம வாஞ்சையுள்ள அனைவரையும் ஊக்குவிப்பாராக.

“உரையாடலுக்கான அறிவூட்டல் கிறிஸ்தவர்களுக்கும் முஸ்லீம்களுக்கும் உள்ள ஒரு கடமை”

மதங்களுக்கிடையில் உரையாடலுக்கான தலைமை ஆயர் ஆணையம் ஈதூல்-பிதிர் ஹிஜ்ரி 1421-கி.பி.2000 நம்மூன் நிறைவையொட்டி முஸ்லீம்களுக்கு விடுக்கப்பட்ட செய்தி

அன்புக்குரிய முஸ்லீம் நண்பர்களே,

முதற்கண், நம்மூன் மாத நிறைவில் கொண்டாடப்படும் ஈதூல் பிதிர் விழாவுக்கான நல்வாழ்த்துக்களை உங்களுக்குத் தெரிவிக்க விரும்புகிறேன்.

நம்மூன் மாதமானது தொழுகை, தானம் போன்ற பிற மத அனுசாரங்களுடன் இறைவனுடனும் எமது சக மீக் களுடனும் கொண்டுள்ள உறவுகளை மதிப்பிடும் காலமாக, இறைவனிடமும் சகோதர சகோதரிகளிடமும் திரும்பிவரும் காலமாக இருக்கின்றது. இறைவனுக்கு வணக்கம் செலுத்துவதற்கும், வறியோர்க்குத் துணைபுரிவதற்கும், குடும்ப உறவுகளையும் நட்புறவுகளையும் வலுப்படுத்துவதற்கும் நோன்பிருத்தல் அறிவூட்டும் ஒரு செயலாகும். ஏனெனில், அது எமது பலவீனங்களை எமக்கு வெளிப்படுத்துகின்றது. பிறரை நோக்கி எமது உள்ளத்தை திறக்கக் கூடியதாக இறைவனை நோக்கி எமதுள்ளத்தை திறந்துவிடுகின்றது.

நீங்கள் அனுசரிக்கும் நோன்பு தனக்கேயுரிய சில பண்புகளையும் கட்டுப் பாடுகளையும் கொண்டிருப்பினும் நோன்பிருப்பது கிறிஸ்தவத்திலும் ஏனைய மதங்களிலும் பொதுவாக காணப்படும் ஒரு காரியமாகும். திருத்தந்தை 2ஆம் யோவான் பவுல் கூறுவதுபோல் “எம்மை இணைக்கும் ஆன்மீக பந்தங்களை” நினைவூட்டிக் கொள்வதற்கு இந்த மாதம் ஒரு நல்ல சந்தர்ப்பத்தைத் தருகின்றது.

இந்த 2001ஆம் ஆண்டு “பண்பாடுகளுக்கிடையில் உரையாடலுக்குரிய சர்வதேச ஆண்டாக” ஐக்கிய நாடுகள் சபை பிரகடனம் செய்துள்ளது. உரையாடலின் அடிப்படைகளையும் அதன் விளைவுகளையும் அதிலிருந்து மனுக்குலம் அடையக் கூடிய பலன்களையும் பற்றி சிந்திப்பதற்கு இது ஒரு சந்தர்ப்பத்தைத் தருகின்றது. பண்பாடுகளுக்கிடையிலான உரையாடல், கலாசாரங்களுக்கிடையிலான உரையாடல், மதங்களுக்கிடையிலான உரையாடல் - இவையெல்லாம் அன்பு, சமாதானம் என் பவற்றின் நாகரீகத்தை கட்டியெழுப்புவதை நோக்காகக் கொண்ட மனித சந்திப்புக் களையொழிய வேறல்ல. பிற மதங்களையும் பண்பாடுகளையும் உணர்ந்து போற்ற வழி வகுக்கும் பொருட்டு, இத்தகைய உரையாடலை, அதன் தனித்துவமான வடிவங்களில் ஊக்குவிக்குமாறு நாம் அனைவரும் அழைக்கப்பட்டுள்ளோம்.

இளைஞர் கல்வியில் கரிசனையுள்ள அனைவரும் உரையாடலுக்கான அறிவை ஊட்டுவதன் அவசியத்தை நிச்சயம் உணர்ந்திருப்பர். வாழ்க்கைப் பாதையில் இளைஞர்களை வழிநடத்தும் பணியில், பல்வேறு இன, மத, கலாசாரங்கள் உள்ள சமுதாயத்தில் வாழ்வதற்குத் தேவையான ஆயத்தங்களை அளிப்பதில் கவனம் செலுத்தப்பட வேண்டும்.

முதலாவதாக, இத்தகைய அறிவூட்டல் குறிப்பாக உணர்ந்துவது என்னவெனில், நாம் எமது நாட்டையும், சொந்த இனத்தையும் எமது சொந்த கலாசார பாரம்பரியத்தையும் கடந்து, அதற்கப்பால் நோக்கக்கூடியவர்களாக வேண்டும். அப்போதுதான் மனுக்குலத்தை அதன் பொது இலட்சியங்களில் மட்டுமல்லாது அதன் பல்வகை மையிலும் ஒரே குடும்பமாகக் காணமுடியும். இது மனித மகத்துவம், சமாதானம், சுதந்திரம், ஒருமைப்பாடு என்னும் அடிப்படை மதிப்பீடுகளில் அறிவூட்டலாகும். இது

பிற மக்களை அறியவேண்டும், அவர்களது துன்பங்களில் பங்குகொள்ள வேண்டும். அவர்களது உள்ளார்ந்த உணர்வுகளைப் புரிந்துகொள்ள வேண்டும் என்ற ஆவலைத் துண்டுகின்றது. உரையாடலுக்கான அறிவூட்டல், முரண்பாட்டு நிலைமைகள் தனிப்பட்ட அல்லது கூட்டு நடவடிக்கைகளால் தீர்த்துவைக்கப்படலாம் என்ற நம்பிக்கையைப் பேணுவதாகும்.

உரையாடலுக்கான அறிவூட்டல் சிறு பிள்ளைகளுக்கும் இளைஞர்களுக்கும் மட்டுமல்ல, வளர்ந்தோருக்கும் முக்கியமானது. ஏனெனில், உண்மையான உரையாடல் தொடர்ந்து நடைபெறும் செயற்பாடாகும்.

1999 அக்டோபர் மாதத்தில் வத்திக்கானில் நடைபெற்ற “மூன்றாவது மிலேனியத்தின் முன் : பல்வேறு மதங்களுக்கிடையில் உடனுழைப்பு” என்னும் பல் மதங்களுக்கிடையிலான கூட்டத்தில் 20 வெவ்வேறு மத பாரம்பரியங்களைச் சேர்ந்த 200 பேர் சமூகமளித்திருந்தனர். 21 நாடுகளைச் சேர்ந்த 36 முஸ்லீம் கள் அங்கு வருகை தந்து ஆய்வுகளில் ஊக்கத்துடன் பங்குபற்றியதுடன் இறுதிச் செய்தியை வரைவதிலும் கலந்துகொண்டனர். புரிந்துணர்வையும், ஒத்துழைப் பையும், பரஸ்பர நன்மதிப்பையும் பேணுவதில் அறிவூட்டலுக்கு இருக்கும் முக்கியத்துவத்தை இச்செய்தி வலியுறுத்து கின்றது. இந்த அறிவூட்டலை செயற்படுத்தக் கூடிய சில வழிவகைகளையும் அது எடுத்துரைக்கின்றது: குடும்பத்துக்கு ஆதரவு, மனச்சாட்சியை உரு வாக்குவதில் இளைஞருக்கு உதவுதல், குறிப்பாக பாட நூல்களில் பல்வேறு மதங்களைப் பற்றிய சரியான தகவல், பல்வேறு மதங்கள் மட்டில் தொடர்புசாதனங்கள் காட்டவேண்டிய மதிப்பு.

கூட்டத்தின் இறுதி அறிக்கை, பல்வேறு மத பாரம்பரியங்களுக்கு மதிப்பளித்தல் மூலம் மதங்களுக்கிடையில் ஒற்றுமையை வளர்க்க அறிவூட்டலே சிறந்த வழியெனக் குறிப்பிடுகின்றது. பங்குபற்றியோர் அறிவூட்டலைப் பற்றி கூறியதை மீண்டும் கூறவேண்டுமா? அதாவது இது மற்ற மதங்களை அறிவதற்கு மேலாக, அவற்றில் உண்மையான ஆர்வமும், உண்மையான மதிப்பும் கொள்வதன் மூலம் அவற்றை உணர்ந்து போற்றும் நிலைக்கு வரச்செய்யும் ஓர் செயற்பாடாகும். உண்மை, நீதி, சமாதானம், ஒப்புரவு ஆகியவற்றை மதிக்கவும் நேசிக்கவும் கற்றுக்கொள்வது எல்லாக் கலைகளிலும் மேலானதல்லவா?

தொழுகையும் நோன்பும் நாம் ஒவ்வொருவரும் எமது கடமைகளை நன்றாக நிறைவேற்றுவதில் நாட்டம் கொள்ளச் செய்கிறது. பண்பாடுகள், மதங்களுக்கிடையிலான உரையாடல் பற்றி இளம் தலைமுறையினர்க்கு அறிவூட்டுவதும் இதில் அடங்கும். இந்தக் குறிக்கோளை மிகச் சிறந்த முறையில் அடைவதற்கு இறைவன் துணைபுரிவாராக. ஈதூல் பிதிர் விழாவின் போது அவர் உங்களுக்கு அமைதியையும், சுபீட்சத்தையும் அருளி, தனது ஆசீர்வாதங்களை ஏராளமாகப் பொழிவாராக. கள்ளமற்ற இதயத்திலிருந்து எழும் செபத்திற்கு இறைவன் செவிசாய்க்கிறார் என்பது நிச்சயம் எங்களைப் போலவே உங்களுக்கும் அவர் ஓர் பெருந்தன்மையுள்ள கடவுள்.

கருதினால் பிரான்சில் அரினஸ் தலைவர்.

16 பொது மதிப்பீடுகளை இனங்காணல்

அன்பின் நாகரீகத்தைக் கட்டியெழுப்ப ஒரு சிறந்த வழிவகையாக விளங்கும் பண்பாடுகளுக்கிடையிலான உரையாடல், "எல்லாப் பண்பாடுகளுக்கும் பொதுவான சில மதிப்பீடுகள் உண்டு" என்ற உண்மையை ஏற்றுக்கொள்வதை அடிப்படையாகக் கொண்டது. பயனுள்ள ஆக்கபூர்வமான உரையாடல் நிகழ்க்கூடிய பண்பாட்டு "மண்ணை" பேணிப் பாதுகாக்கும்படியாக கொள்கை சார்ந்த தப்பெண்ணைகளையும் சம நலப்பற்றையும் தவிர்ந்து இந்தப் பொது மதிப்பீடுகள் பற்றிய மக்களின் உணர்வை வளர்க்க வேண்டும். பல்வேறு மதங்களும் இதற்குத் துணைபுரியலாம். துணைபுரியவும் வேண்டும். வெவ்வேறு மதங்களைச் சேர்ந்தவர்களின் பரஸ்பர திறந்த மனப்பான்மை சமாதானத்திற்கும் மனிதகுலத்தின் பொதுநலனுக்கும் பெரும் நன்மை புரியலாம்.

17. ஒருமைப்பாட்டின் பயன்

உலகில் ஏற்றத்தாழ்வுகள் வளர்ந்து வரும் இவ்வேளையில் மிகப் பரந்த அளவில் கற்றுக் கொள்ளவேண்டிய முக்கிய மதிப்பீடு ஒருமைப்பாடாகும். குடும்பம், சமூகக் குழுக்கள், சமுதாயம், தேசிய சமூகம் அனைத்திலும் மக்கள் ஒருவரோடொருவர் வளர்த்துக்கொள்கின்ற அடிப்படை உறவுகளிலேயே ஒரு சமுதாயம் தங்கி நிற்கிறது. அரசுகளும் ஒன்றோடொன்று உறவு கொண்டதான் ஆகவேண்டும்.

அதேவேளையில் ஒருவரிலொருவர் அதிகமதிக்கமாக தங்கியிருக்கும் இந்நிலை எத்தனையோ ஏற்றத்தாழ்வுகள் வெளிக்கொணர்ந்துள்ளது. பணக்கார - வறிய நாடுகளுக்கிடையிலான இடைவெளி, ஒரே நாட்டில் செல்வத்தில் மிதப்போரும் அடிப்படை வாழ்க்கை வசதிகள் கூட இல்லாமல் மாண்புமிகு வாழ்வோரும் இருத்தல், இயற்கை வளங்களை பொறுப்பின்றி பயன்படுத்துவதால் விரைந்து ஏற்படும் கழல் பாதிப்பு - இவை சில இடங்களில் மிக மோசமாக உள்ளன. வறிய நாடுகளுடன் சில மீளமுடியாத அளவுக்கு கீழ்நிலை அடைந்துள்ளன.

ஆகவே உண்மை ஒருமைப்பாட்டின் மையமாக உள்ளது நீதியைப் பேணுதலாகும். நீதியைப் பேணுதலென்பது தமக்கு மேலதிகமாக இருப்பதைக் கொடுப்பதல்ல, இப்போது ஒதுக்கப்பட்ட, ஓரங்கட்டப்பட்ட மக்கள் அனைவரையும் பொருளாதார, மனித அபிவிருத்தி அடையச் செய்வதாகும். இதற்கு இன்று சமூகங்களில் காணப்படும் வாழ்க்கை முறைகள், உற்பத்தி பாவனை முறைகள், ஏற்படுத்தப்பட்டுள்ள அதிகார அமைப்புகள் அனைத்தும் மாறவேண்டும்.

18. ஒவ்வொரு சமுதாயத்தினதும் தேசிய, சர்வதேச அமைப்புகளதும் முதன்மையான குறிக்கோள் சமாதானமே. ஆயினும் மக்களிடையே புரிந்துணர்வை ஏற்படுத்தும் வழியில் உலகம் பல கவால்களை எதிர்நோக்குகின்றது.

அச்சம் தரும் யுத்தக் கருவிகளின் பெருக்கமும், அணு அயுதப் பெருக்கத்தைத் தடைசெய்வதில் தாமதமான போக்கும் போட்டி யுதல் நிரம்பிய நிலைமையை வளர்க்கும் ஆபத்த உள்ளது. அரசுகள் மட்டுமல்லாது, அயுதக் குழுக்கள், பயங்கரவாத அமைப்புகள் ஆகியனவும் இந்த ஆயுதக் கலாசாரத்தில் சம்பந்தப்பட்டுள்ளன.

இன்றுகூட கடந்தகால, நிகழ்காலங்களின் விளைவுகளையும், கண்ணிவெடிகள், இரசாயன உயிரியல் ஆயுதங்களின் பயங்கர விளைவுகளையும் உலகமானது சமாளிக்க வேண்டியிருக்கிறது. நாடுகளுக்கிடையில் போர் வெடிக்கக்கூடிய நிரந்தர ஆபத்தும், சில நாடுகளில் நடைபெற்றுக்

கொண்டிருக்கும் உள்நாட்டுப் போர்கள், எங்கும் பரந்தள்ள வன்முறைகள் ஆகியவற்றைப் பற்றி என்ன சொல்லமுடியும்? இவற்றைக் குறித்து தேசிய அரசுகளும் சர்வதேச அமைப்புகளும் வலுவற்ற நடவடிக்கை மேற்கொள்ள வேண்டும். இத்தகைய அச்சுறுத்தல்களின் முன், மக்கள் மத்தியில் சமாதானத்தையும் புரிந்துணர்வையும் பேணுவதற்கு உரியவேளையில் தக்க நடவடிக்கை எடுப்பது தமது கடமை என்பதை அனைவரும் உணரவேண்டும்.

19. உயிரின் பெறுமதி

பண்பாடுகளுக்கிடையிலான உண்மையான உரையாடல் பரஸ்பர மதிப்புணர்வை மட்டுமல்ல, உயிரின் பெறுமதி பற்றிய முண்ப்பான உணர்வையும் பேணத் தவறாது. மனித உயிர் தாம் நினைத்தபடியெல்லாம் செய்வதற்கு ஒரு சடப்பொருள் அல்ல, உலகில் மிகப் பரிசுத்தமானதும், கேடிழைக்கக் கூடாததுமான ஒன்றாகும். சமாதானத்தை வேண்டுவர் உயிரைப் பறக்கணிக்க முடியாது.

20. அறிவுட்டலின் முக்கியத்துவம்

சமநலமுள்ள இனவாதத்தைத் தவிர்ந்து, தனது சொந்த இனத்தின் மேல் பற்றுதல் வைப்பதுடன் பிறரைப் புரிந்துகொள்ளவும், வேறுபாடுகளை மதிக்கவும் சாத்தியமாவதற்கு உரையாடல் மூலம் முயற்சிகள் எடுக்கப்பட வேண்டும். இதற்கு அடிப்படையாக உள்ளது அறிவுட்டல். இந்த அறிவுட்டல் மாணவர் தமது சொந்த தோற்றவாயை உணர்ந்து கொள்ளவும், உலகில் அவர்களுக்குரிய இடத்தை வரையறுத்துக்கொள்ளவும் அவர்களுக்கு வழிவகுக்க வேண்டும். அதேவேளையில் ஏனைய பண்பாடுகளுக்கு மதிப்பளிக்க அது கற்றுக்கொடுக்கவும் வேண்டும். ஐக்கியமான, அமைதியான உலகைக் கட்டியெழுப்புவதில் கல்விக்கு சிறப்பான பங்குண்டு.

21. மனிதமும் ஒப்புரவும்

வழிவழித் தொடர்ந்து வரும் போர், பிணக்கு, வன்முறை, பகை ஆகியன மக்கள் நினைவில் பசுமையாக இருப்பதால், உரையாடல் பெரும்பாலும் கடினமாக இருக்கின்றது. தொடர்பாடல் இன்மையால் ஏற்பட்டுள்ள தடைச் சுவர்களைத் தாண்டுவதற்கு செல்லவேண்டிய வழி மனிதமும், ஒப்புரவு ஆகியவற்றின் வழியாகும். அநேகர் இது சாத்தியமற்ற வெறும் கற்பனை என்று வாதாடலாம். கிறிஸ்தவ கண்ணோட்டத்தில், சமாதானம் என்னும் இலக்குக்கு இட்டுச்செல்லும் வழி இது ஒன்றே.

22. இளைஞர்களுக்கு ஒரு வேண்டுகோள்

உலகெங்குமுள்ள இளைஞர்களே! நீங்களே மனுக்குலத்தின் எதிர்காலமாகவும், அன்பின் நாகரீகத்தைக் கட்டியெழுப்புவதில் உயிருள்ள கற்களாகவும் இருக்கிறீர்கள். உங்களுக்கு ஒரு விசேட வேண்டுகோள் விடுத்த இந்த சமாதான செய்தியை நிறைவுசெய்ய விரும்புகிறேன்.

பீதா, சுதன், தாய் ஆவியிலிருந்து தோன்றிய மனுக்குலத்தில் ஆதிபிவிருத்த ஐக்கியத்தை மீண்டும் கட்டியெழுப்புமாறு நற்செய்தி உங்களை அழைக்கிறது. எல்லோரும் சகோதர, சகோதரிகளாக, ஒரே குடும்பத்தின் உறுப்பினராக, சமாதானமாக வாழக்கூடியதாக ஒரு புதிய மனுக்குலத்தை உருவாக்கும் கைவினைஞர் ஆவீர்களாக.

நம்மைப் பற்றிச் சில... S. அமலன் (செமன்) நாவாந்துறை

நிம்மதியைத் தேடி அங்கும் இங்கும் அலைந்து அல்லற்பட்டுத் திரியும் எங்களுக்கு எம் உள்ளத்திலேயே அந்த நிம்மதி இருக்கிறதென்பதை பல தடவைகளில் மறந்தே வாழ்கின்றோம். நாம் நமது பலவீனங்கள், தவறுகள் மற்றும் எம்மைக் கூடாத செய்கையில் ஈடுபடுத்தும் குணங்கள் யாவற்றையும் நீக்கி வாழப் பழகிக் கொண்டால் நாம் எங்கோ தேடும் நிம்மதியும் எங்கள் உள்ளத்திலேயே கிடைக்கும். அத்தோடு எமது வாழ்விற்கும் நற்சிறந்தனைக்கும், வாழ்வின் வெற்றிக்கும் மெருகூட்டும்.

சோகங்களும் இழப்புகளும் இன்று நேற்று உருவாகியதல்ல, நாம் இவற்றை யெல்லாம் பொருட்படுத்தாது வாழப்பழகிக் கொள்ள வேண்டும். ஏனெனில், கவலையை நினைத்து வாழும் எவனும் சோகத்தினால் அவனின் குணம் மாறுகின்றது. சக்தி குறைகின்றது. மூளை பாதிக்கின்றது. அத்தோடு உடல் வியாதியும் தேடி வருகின்றது. மனித நலனுக்கு ஊரு செய்யும் சோகத்தை வெறுக்க வேண்டும். சதா சிந்தனை செய்வதும் மனக்கோட்டை கட்டுவதும் புத்தியை பேதலிக்கச் செய்து விடும். சஞ்சலப்படுவதாலும் கவலைப்படுவதாலும் சரீரம் தான் மெலிகின்றது. மனிதர்களின் கவலைகள் அதிகரிக்கும்போது சத்துருக்கள் சந்தோஷமடைகின்றார்கள். மனிதனின் வாழ்விற்கு எமனாக விளங்கும் கவலையை விட்டு, விட்டு வாழப் பழகிக்கொள்ள வேண்டும்.

உலக அரங்கில் நீண்டகாலம் வாழவும், நடிக்கவும் விரும்பும் இனம் என்றால் அது மனித இனமே. ஏனெனில், அவனுக்கே ஆசை அதிகம். மனிதன் பிறப்பதற்கும் முன்பு யடிக்கின்றான். இறப்பை வெற்றி கொள்வதற்கும் தன்னிடம் உள்ள திறமைகளையும் மற்றவர்களிடம் இருந்து பெறும் உதவிகளையும் பயன்படுத்தி இறப்பை வெல்ல ஆசைப்படுகின்றான். மனிதன் காமம், பொருள், பேராசை என்பவற்றை மூன்றையும் அடைவதற்குப் படாத பாடுபடுகின்றான். ஆனால், அவன் அன்றே தன்னை அழிவிற்கு தயார்படுத்திக் கொள்கின்றான் என்பதை மறந்தே வாழ்கின்றான். மனிதனுக்கு ஆற்றிவு என்பது உண்மை. ஆனால் அதன்படி வாழ்கின்றானா என்பதே கேள்வி.

இந்த உலகில் ஆன்மாவை அழிப்பதற்கோ அல்லது அதைப் பற்றி விமர்சனம் செய்வதற்கோ யாருக்கும் அதிகாரம் இல்லை. இன்னும் சொல்லப்போனால் ஆன்மாவானது பிறப்பதில்லை, இறப்பதில்லை. அது அறியப்படுவதில்லை, அழிக்கப்படுவது மில்லை. ஆன்மாவானது பழுதுபட்ட உள்ளத்தை உதறித்தள்ளிவிட்டு ஒரு புதிய உடலில் புகுந்துவிடும். பலர் ஆன்மாவைக் கண்டுகொண்டவர்கள் போலும், அதைப் புரிந்து கொண்டவர்கள் போலும் தான் உண்மையானவர்கள். உண்மையில் ஆன்மாவானது உறக்கம், களவு, விழிப்பு, உலக சக்தி இவை அனைத்திற்கும் அப்பாற்பட்டது.

எமக்கு யாரும் தீங்கு செய்தவுடனேயே அவர்களுக்கு உடனே பகைமைக்குப் பகைமையும் தீமைக்குத் தீமையும் கொடுக்க முயற்சி செய்கின்றோம். இந்தச் செயல்கள் ஏற்படுவதற்குக் காரணம் எல்லாவற்றிலும் அளவுக்கு மிஞ்சிப் பற்றுக்கொள்ளுதலே. துன்பங்களையும், இன்பங்களையும் ஒரு மனிதன் காலம் கடந்த நிலையிலேயே அதன் நன்மை தீமைகளை அறிவான். மனிதன் இதிலிருந்து விடுபட வேண்டுமாயின் உடல், பொருள், பேராசை மீது பற்றின்றி ஆன்மாவை உணர்ந்து நல்லொழுக்கங்களைக் கடைப்பிடித்து எங்கனையே நாங்கள் சிந்தித்தால், எங்களை நாங்கள் அடையமுடியும். மனித அழிவிற்கும், துன்பத்திற்கும் காரணம் அளவுக்கு மிஞ்சிய ஆசை என்பதை எவன் உணர்கின்றானோ அன்றே அவனுடைய அழிவிற்கும் துன்பத்திற்கும் முற்றுப்புள்ளி இடப்படும். தேன் பல பூக்களில் இருந்து தேன் சேகரிப்பது போல் நாமும் பல வழிகளில் இருந்து நல்லவைகளைக் காவி நாழும் மற்றவனும் வாழப் பழகிக்கொள்ள வேண்டும்.

இவ்வுலகில் மனிதர்களாகப் பிறந்த நாங்கள் அனைவரும் எமது மரண நாள் வரைக்கும் அறிந்து வாழக்கூடிய நிலைகள் மூன்று. ஒன்று நம்மை நாங்கள் அறிதல், இரண்டாவது நம்மை நடத்துகின்ற இறைவனைப் பற்றி அறிதல். அதன் பின் நமக்கும் இறைவனுக்கும் இடையில் இருக்கும் தடைகளைத் தெரிந்துகொள்ளல். நாம் இவ்வுலகில் உள்ள அனைத்தையும் பற்றி அறிந்துகொள்வதற்குப் படாத பாடுபடுகின்றோம். ஆனால், நம்மைப் பற்றி ஆராய நாமே நமக்கு அனுமதி கொடுப்பதில்லை. அநேகர்களுடைய

வாழ்க்கையும் அதன் செயற்பாடும் காக்கி எறியப்படுவதற்குக் காரணம் அதிகமான ஆசையே. ஆசையே பிறவி துன்பத்திற்கும் காரணம். ஆசைகளை மனிதன் தூக்கி எறியும் வரைக்கும் மனித வாழ்க்கைக்கு கேடே. எமது உறவுகளும், தொடர்புகளும் ஆன்மாவிற்கு மேலாக எழும்போது தொடர்புகளும் உணர்வுகளும் முறிவடைவதை உணர்கின்றோம். ஏனெனில், அளவுக்கு மிஞ்சிப் பேசுதலும் பிறருடன் பழகுதலும் ஆன்மிகப் பாதைக்குத் தடையாகவே இருக்கும் என்பதை நாம் எப்போதும் நினைவில் வைத்துக்கொள்ள வேண்டும்.

மனித வாழ்க்கையில் சோதனைகள் வருவது எங்களைப் பரிட்சிக்கவே. அவற்றில் நாம் வெற்றி பெற்றுவிட்டால் இந்த உலகத்தையே வென்றுவிட்டோம் எனப் பொருள். எமது வாழ்க்கையில் ஏற்படும் ஏராளமான இன்பங்களின் நன்மை, தீமைகளை அறிந்துகொள்ளாமல் அதில் மூழ்கி நீந்துகின்றோம். கரையாய் நாம் அடையும்போதே எங்களுக்குப் பின்னால் வரும் துன்பங்களைக் கண்டு அஞ்சுகின்றோம். பொய்மையும், பொய்வேடமும் கொடியது. இவை இரண்டும் எந்த ஆன்மாவிற்கும் பிடியாது. வாழ்க்கை என்பது சாதாரணம் அல்ல. அது ஒரு அற்புதமான தீமே. எங்கள் வாழ்க்கையில் தீய எண்ணங்கள் யாவும் உடனே அகற்றப்பட வேண்டும். ஒரு தீய எண்ணம் ஒருவனிடம் வந்தால் பின் ஆயிரக்கணக்கான தீய எண்ணங்கள் அவனிடம் வந்தே தீரும்.

எங்களில் பலர் நாம் பண்ணுற தப்புக்கெல்லாம் ஒரு நியாயத்தைக் கற்பித்தால் எதுவுமே தப்பு இல்லை என்ப போய்விடும் என்ற எண்ணத்திலேயே வாழ்கின்றோம் வாழவும் துடிக்கின்றோம். குற்றம் செய்ய ஏதாவதொரு காரணம் பின்னணியில் இருக்கலாம். ஆனால், அதற்காக அந்தக் குற்றத்தை நியாயப்படுத்தக்கூடாது. அதுதான் நீதியின் கோடு. அந்தக் கோட்டை தாண்ட முயற்சிக்காதவரை மனிதன் மனிதனாகவே இருப்பான். இல்லையென்றால் மிருகமாயிடுவான். தப்பில் சின்னத் தப்புத்தான் ஆனால் அந்தத் தப்பை திருத்தவேயில்லையென்றால் வாழ்க்கையே தப்பிப் போய்விடும். அதே நேரத்தில் எதையும் தீர விசாரிக்காது அவசரப்பட்டுக் கோபித்து நாம் ஒருவர் மீது ஒருவர் சொல்லும் குற்றச்சாட்டால் எவ்வளவு துன்பம் ஏற்படுகின்றது. இதை நாம் தவிர்ந்துக்கொள்ளுதல் வேண்டும்.

எதிலும் எதிர்ப்பதனால் தீமையே கிடைக்கும். மனம் தளராது வாழப்பழகிக் கொள்ளுங்கள். நாளை கவலைகளை எண்ணி இன்றைய சந்தோசத்தைப் பாழாக்கிக் கொள்வதால் சில வேளையில் நாளை கவலையே வராமல் போய்விடலாம். ஆனால், நீயோ இன்றைய சந்தோசத்தை இழந்துவிடுவாய். எங்களுக்கு ஆசை, உணர்ச்சி, கோபம் எழுவது குற்றமல்ல. ஆனால், மிகுதியான ஆசைகளுக்கு இடம் எமது வாழ்வில் அளிப்பதே கேடு. மனங்கள் எல்லாம் மனங்கள் அல்ல. பண்பட்ட நிலத்தில் தானே விதையின் சக்தி எழுகின்றது. அதேபோல் தூய்மையான பண்பட்ட ஆன்மா ஒருவனுக்கு இருக்குமானால் அவனிடம் அன்பும், பண்பும் முளையிட ஏது தடை. நாங்கள் எந்தவொரு காரியத்தையும் செய்யும்போது அதை அன்பில் தொடங்குவோம். அன்பில் செல் வழிப்போம். அன்போடு முடிப்போம். நீங்கள் பிறருடைய நட்பைப் பெற அவர்கள் பால் அன்பு செலுத்தினால் மட்டும் போதாது. மாறாக நீங்கள் அன்பு செலுத்துவதை அவர்களுக்கு நன்கு உணரச் செய்யுங்கள்.

மனிதர்களாகிய நாங்கள் எந்த அளவிற்கு இறைவனை நாடுகின்றோமோ அந்த அளவிற்கே எம் பலவீனங்கள் எங்களை விட்டு நீங்கிப் போகும். மனிதர்கள் என்று நம்மை நாமே பட்டம் சூட்டிக் கொள்ளும் நாங்கள், பணிவிடை- நற்செயல்கள் புரியாவிட்டாலும் அவர்களுக்குத் தீமை செய்யாமல் இருந்தாலாவது எமது ஆன்மா எங்களை ஓரளவு ஏற்றுக்கொள்ளும். எங்கு பார்த்தாலும் மனிதர்களாகிய நாங்கள் எமக்கிடையே ஏராளமான துன்ப துயரங்களை ஏற்படுத்தி அதற்கான பாரதூரமான விளைவுகளையும் நாமே அனுபவிக்கின்றோம். மாறாக வேறு யாரும் அல்ல. எங்கள் இன்பத்திற்காகவும் மற்றவர்களை வேதனைப்படுத்தாமல் நாம் எமது ஆன்மாவை இறைவன் பக்கம் நகர்த்தி வாழப் பழகி எமது வாழ்விற்கு கபீட்சத்தைத் தேடி மனித அபிவிருத்திக்கும் துன்பத்திற்கும் முற்றுப்புள்ளி இடுவோம்.

3ஆம் ஆண்டு நினைவு

மலர்வு
1929
09
30



உதிர்வு
1998
02
04

அமரர் லோப்பையா மரியநாயகம்
(அளவெட்டி)

கண்நிறைந்த கணவராக, பாசமுள்ள தந்தையாக, மதப்பள்ள மாமாவாக, மனம் நிறைந்த பேரனாக, அன்பு சகோதரனாக, அன்பு மைந்தனாக எமது இதயங்களில் மிளிர்ந்த அணையாத தீய நங்கள் மறைந்து முன்றாண்டுகள் சென்றாலும் எம் ஒவ்வொருவரும் இதயத் துடிப்பிலும் நீங்கள் இருக்கின்றீர்கள். உங்கள் மாசற்ற ஆன்மா கிறைவன் பாதம் சேரப் பிரார்த்திக்கும்,

அன்பு மனைவி, பிள்ளைகள்,
மருமக்கள், சகோதரர்கள்,
மைத்துனர், பேரப்பிள்ளைகள்.

பரிசுத்த ஆவியே உமக்கு நன்றி

எனக்கு ஒளியாயிருந்து உன்னத நிலையை நான் அடைய வழிகாட்டும் பரிசுத்த ஆவியே உமது திருநாமம் அர்ச்சிக்கப்படுவதாக. உமது அருட்கொடைகளின் மூலம் என் உள்ளத்தைப் பக்குவப்படுத்தி எனக்குத் தீங்கு செய்தோரை நான் மன்னிக்க அருள்புரிவரே, என் வாழ்வின் எச்சரிப்பத்திலும் எனக்கு உற்றகூணையான உமக்கு, இச்சிறிய செபத்தின் மூலம் நீர் செய்யும் சகலத்திற்கும் நன்றி கூறுகின்றேன், என் தேவைகள் எவ்வளவு முக்கியமாக இருப்பினும், எக் காரணம் கொண்டும் உம்மில் இருந்து விலகாமல் என்றும் உம்மில் நிலைத்திருப்பேனென உறுதி கூறுகின்றேன். நானும் என்னால் நேசிக்கப்படும் அனைவரும் என்றென்றும் உமது முடிவில்லா மகிமையில் பங்கு பெற வேண்டுகின்றேன்.

உங்கள் தேவை எவ்வளவு கடினமாக இருப்பினும் அடுத்த தடுத்த 3 நாட்களுக்கு இச் செபத்தை உங்கள் தேவை யைக் கேளாமல், சொல்லிவரின் உங்கள் தேவை நிறைவேறும் இச் செபத்தை பிரசுரிப்பதாக வாக்குப் பண்ணவும்.

ஓ பரிசுத்த ஆவியே உமக்கு நன்றி.
ஓர் அடியாளர்

31ம் நாள் நினைவஞ்சலி

மலர்வு
16-12-1916



உதிர்வு
13-01-2001

வெரோணிக்கம்மா சூசைப்பிள்ளை
நீத்திய கிளைப்பாற்றியை கொடுத்தருளும் ஆண்டவரே! முடிவில்லாத ஓர் அவர் மேல் ஒளிர்வதாக

தகவல் : இவரின் பிரிவால் துயருறும்
திருமதி ப.யோ. மரியதாசன் மக்கள், மருமக்கள்,
அனுக்கை பேரப்பிள்ளைகள்
அளவெட்டி

நெஞ்சை விட்டகலாத எமது அன்புத் தாயாரின் 31வது நாள் நினைவு

பிறப்பு
21
-
03
-
1921



இறப்பு
22
-
01
-
2001

திருமதி நீற்றா பிராந்திஸ் செல்வநாயகம்
Mrs. Rita Beatrice Selvanayagam

(Wife of Late Albert Selvanayagam, St. Joseph's Catholic Press, Joffna)

நண்ட பாதையிலே கிளை வித்து நழல்கொடுத்து நின்றவளே! மனைவியாய் தாயாய் எம்மைத் தாங்கிநின்ற மரகதமணித் தூண்நீ! கண்பார்வை மங்கினாலும் கருணைப் பார்வையால் வாழவைத்தவரும் நீதான், வேதனை சுமந்து நின்ற நெஞ்சுகள் தொல்லைகளை எடுத்தெறிந்து பிள்ளைகளுக்காக வாழ்ந்த உன்னைத் தம் அன்பால் ஏற்றுக்கொண்ட கிறைவன் எம்மையும் தேற்றுவார்.

சில்லாலை,
பண்டத்தாரிப்பு

பிரிவுத் துயரில்
பிள்ளைகள்

நினைவலைகள்

17ஆம் ஆண்டு

6ஆம் ஆண்டு



செல்லத்துரை
அரியரட்ணம்

தோற்றம் 22-10-1923
மறைவு 06-05-1984

“சீவியத்தல் இவர்களை நேசித்தவர்களே இவர்களின் ஆன்ம ஈடேற்றத்திற்காகச் செபியங்கள்”

உங்கள் நினைவில் என்றும் வாழும்,

கனகராஜா வில்லா
தபாற் கந்தோரடி
நெல்லியடி, கரவெட்டி.

மேரி மக்டலீன்
அரியரட்ணம் (மலர்)


தோற்றம் 12-04-1928
மறைவு 21-01-1995

பிள்ளைகள், மருமக்கள்,
பேரப்பிள்ளைகள், உற்றார்,
உறவினர்.

இதய அஞ்சலி

4ஆம் ஆண்டு

48ஆம் ஆண்டு



தீருமத் நேசமணி பெஞ்சமின்
பிறப்பு 09.09.1926
இறப்பு 14.03.1997

செல்வ் எல்சபெத் பெஞ்சமின்
பிறப்பு 10.11.1947
இறப்பு 28.07.1953

கருணையின் தேவனே! இவர்கள் மேல் இரக்கம் கொண்டு இவர்களுடைய பாவங்களை மன்னித்த நீத்திய இளைப்பாற்றியை கட்டளையிட்டருளும். ஆமென்.

ஆன்ம சாந்தித் திருப்பலி 14.03.2001 புதன்கிழமை காலை 6.30 (பு.நே.) மணிக்கு யாழ். புனித மரியன்னை பேராலயத்திலும் நீர்வேலி புனித பரலோகமாதா ஆலயத்திலும் ஒப்புக் கொடுக்கப்படும்.

பிரிவால் துயருறும்
அந்தோனியார் கோயில் வளர்வு,
நீர்வேலி தெற்கு

அ.இ.பெஞ்சமின்
மற்றும் உறவினர்கள்.

ஆண்டவரின் அற்புத தரிசனம்

1822ம் ஆண்டு மாசித் திங்கள் 3ம் நாள் சப்தரிகை ஞாயிறு அன்று பிரான்ஸ் நாட்டின் போர்டோ நகரில் மசாறின் வீதியில் அமைந்த பெற்றோ இல்லத்தின் சிற்றாலயத்தில் மாலை 4.30 மணியளவில், நற்கருணையைக் குருவானவர் பிடத்தில் எழுந்தேற்றம் செய்தவுடனே பரிசுத்த நற்கருணை சிறிது அசையத் தொடங்கியது. நம் ஆண்டவர் இயேசுக் கிறிஸ்துவின் உருவம் கதிர்ப்பாத்திரத்தின் கதிர்களால் சூழப்பட்டு புகைப்படம் இருப்பதுபோல் உயிருள்ளவராய்த் தரிசனமானார். அவருடைய கண்கள் கூச்சமடையும் பிரகாசத்துடன் 30வயது மதிக்கத்தக்க இளைஞனாக இருந்தார். அழகிய தேசம் இருதோள்களிலும் சுருண்டு, கருண்டு விழுந்து கிடந்தது. செந்நிறப் பட்டி அணிந்திருந்தார். இடது கை இதயத்தின் மேலும், வலது கை ஆலயத்தில் உள்ளோரை நோக்கி ஆசீர் அளித்தவாறும் காட்சி அளித்தார். அவருடைய தோள்களில் ஒளிவீசும் வைரக்கற்கள் தோன்றின. இவற்றின் பிரகாசத்தில் சிற்றாலயம் ஒளியில் மிதந்தது.

அங்கு சமூகமனித்தவர்களில் சிலர் தியானத்தில் மூழ்கினர். வேறுசிலர் ஆனந்தத்தாலும் நன்றியாலும் கண்ணீர் விட்டனர், தங்களுக்கு ஏற்பட்ட மன உந்துதலின் உணர்ச்சிகளை அடக்கமுடியாமல் திகைத்தனர். இத் தரிசனம் நற்கருணை ஆராதனை, பாடல், செபம், ஆசீர்வாம் முடியும் வரை 20 நிமிடங்கள் நீடித்தது. இவ் அருங்குறிக்கு 13 பேர் சாட்சியமளித்தனர். ஆலயத்தில் இருந்த எல்லோருமே ஆண்டவரைக் கண்டனர். அங்கிருந்த 3 கன்னியரில் ஒருவரான மாறி லூயிஸ் என்பவர் தன் உள்ளத்தின் ஆழத்தில் நம் ஆண்டவரின் வார்த்தைகளைக் கேட்டார்.

“இருக்கிறவர் நாமே என்னைத் தவிர வேறு யாருமில்லை மனித புகழும் மதிப்பும் வெறும் புகை இருக்கிறவர் நாமே அவர்களின் நட்பு வெறும் தூசி இருக்கிறவர் நாமே செல்வமும் சுகபோகமும் வெறும் சகதி இருக்கிறவர் நாமே நாம் மாத்திரமே இருக்கிறவர்”

என்னும் இந்த இறைவார்த்தைகள் சபையின் ஆரம்பகாலத்திலேயே “எல்லாம் இறைவனின் மகிமைக்கே” என்னும் சபையின் விருதுமொழியை உறுதிப்படுத்தியதாகவும், அதற்கு வழிகாட்டுவதாகவும் அமைந்தன. எனவே ஆண்டவரின் ஆசீர்பெற்று அகிலமெங்கும் பரந்து, வளர்ந்து பெரிய விருட்சமாகக் கனிகொடுத்து கொண்டிருக்கும் திருக்குடும்ப சபையில் இணைந்து,

* விசுவாசமும் அன்பும் நிறைந்த குடும்பங்களை உருவாக்க, * குடும்பமாக வாழ்ந்து சாட்சியம் பகர்ந்திட * ஆதிக் கிறிஸ்தவர்களின் அன்பு வாழ்வில் மகிழ்ந்திட திருக்குடும்ப சபை உங்களை அன்புடன் அன்புடன் அழைக்கின்றது. * தூதுரைப்போர் குழு (அப்போஸ்தல பணிக்குழு) * காட்சித் தியான துறவியர் குழு * திருமடச் சார்பற்றோர் குழு * பொதுநிலையினர் குழு

இந்த நான்கு நிலைகளிலும் எந்த நிலையைத் தெரிந்து கொள்ள விரும்புகிறீர்கள் என்பதைத் தீர்மானிக்க மேலதிக தகவல்களுக்கு தொடர்புகொள்ள வேண்டிய முகவரி

அருள்சகோதரி யசீந்தாமாறி
திருக்குடும்ப கன்னியர் மடம், யாழ்ப்பாணம்.

“பாமலர்கள்” சந்தானர் பாதங்களில்

பாண்டியன் தாழ்வு புனித அன்னம்மாள் ஆலய பாடகர் குழாமினர் தமது பாதுகாவலி சந்தானர் தாய்க்கு அன்புக் காணிக்கையாக உருவாக்கிய “பாமலர்கள்” சந்தானர் பாதங்களில்... என்ற பாடல் ஒலிப்பதிவு நாடாவின வெளியீட்டு விழா 28-01-2001 அன்று யாழ். மறைக்கல்வி நடுநிலையத்தில் நடைபெற்றது.

அன்னம்மாள் ஆலய பாடகர் குழாமைச் சேர்ந்த அன்ரன் சராதா தலைமையில் இடம்பெற்ற இந்த நிகழ்வில் ஹவேற்புரையை செல்வி அ. அமலினியும், ஆசியுரையை பங்குத்தந்தை பி. எம். இம்மானுவேல் அடிகளாரும் வழங்கினர். சிறப்புரையை சிறப்பு விருந்தினராக வருகை தந்திருந்த மறைக்கல்வி நடுநிலைய இயக்குனர் ஆர். சி. எக்ஸ். நேசராஜா அடிகளும் வெளியீட்டுரையை பாடகர் குழாம் செயலாளர் கி. செல்மர் எமிலும் வாழ்த்துரையை பிரதம விருந்தினராக வருகை தந்திருந்த சில்லாலைப் பங்குத்தந்தையும் பாண்டியன் தாழ்வு மண்ணின் மைந்தனுமாகிய நெஜ்ஜிராஜேஸ்வரன் அடிகளாரும் மதிப்பீட்டுரையை செ. அன்புராசா அமதி நன்றியுரையை ச. நிமலராஜாவும் வழங்கினார்கள்.

இலங்கை கத்தோலிக்க ஆயர் பேரவையின் செய்தி மடல்

இலங்கை கத்தோலிக்க பேரவையின் தலைவர் மேதகு ஓஸ்வோல்ட் கோமிஸ் ஆண்டகை “லங்காராம நியூஸ்” என அழைக்கப்படும் இலங்கை கத்தோலிக்க ஆயர் பேரவையின் செய்திமடலினை அண்மையில் வெளியிட்டு வைத்தார். கொழும்பு கத்தோலிக்க அச்சகத்தில் அச்சிட்டு காலாண்டு இதழாக வெளியிடப்படும் இச்சஞ்சிகையின் பதிப்பாளராக அருள்திரு நல் டயஸ் கருணாரத்ன பணியாற்றுவார்.

பொளத்த தேரோ காலமானார்

பாப்பரசர்கள் இலங்கையில் திருப்பலி நிறைவேற்றிய அலங்கார மேடைகளை அமைத்த தேரோ காலமானார். 1977ம் ஆண்டில் 6ம் சின்னப்பர் பாப்பரசரும் 1996ம் ஆண்டில் 2ம் அருளப்பர் சின்னப்பர் பாப்பரசரும் திருப்பலி நிறைவேற்றிய அலங்கார மேடைகளை அழகுற அமைத்த பொளத்த மதத் துறவியான மகாபொலகம் விபுலசர தேரோ தமது 76வது வயதில் அண்மையில் கொழும்பில் காலமானார்.

மனித முன்னேற்ற நிலையத்தின் ஊடாக கபோட் (Cafod) நிறுவனம் ஆற்றும் பணிகள்

இலங்கை வாழ்நிலை தமிழ் மக்கள் இயற்கை வளங்களைக் கொண்டு தம்மையும் தம் நாட்டையும் முன்னேற்றும் தன்மை வாய்ந்தவர்கள் என்பது கடந்தகால செயற்பாடுகளில் அனுபவரீதியாகக் கண்டறிந்த உண்மைகள். அதாவது இயற்கையாகக் கிடைக்கும் கடல் உணவுத் தேவைகளை வடபகுதியில் மாத்திரமல்ல தென்பகுதிக்கும் கடந்தகாலங்களில் அனுப்பியுள்ளார்கள் என்பது வரலாறு தந்த சாட்சியங்கள். அது மாத்திரமல்ல விவசாய உற்பத்தியிலும் கணிசமான அளவு நிறைவு கண்டுள்ளது. எமது நாட்டு மண்ணில் விளையும் கவைதரும் மாம்பழம், பலாப்பழம், வாழைப்பழம் போன்ற இனிய கனிகள் தென்பகுதி மக்களின் அன்றாடத் தேவைகளைப் பூர்த்தி செய்யக் கூடியதாக இருந்தது. இதனால் எமது விவசாயிகளின் வருவாய் அதிகரித்தது.

துர்திரஷ்டவசமாக 1995ம் ஆண்டின் பிற்பகுதியில் தமிழ் மண்ணில் ஏற்பட்ட பாரிய இடப்பெயர்வு காரணமாக மக்கள் தமது சொத்து, சுகம் மாத்திரமல்ல தமது மூலதனங்களை இழந்து அனாதைகள் போல் காட்சி தரும் குடும்பங்கள் எமது மண்ணில் நடமாடுவதை இன்று நாம் காணக்கூடியதாக உள்ளது.

பரிதாப நிலையைக் கண்டு நன்குணர்ந்த எத்தனையோ செல்வந்த நாடுகள் எமக்கு உதவ முன்வந்தன. அவற்றுடன் “கபோட்” (Cafod) நிறுவனமொன்று (Catholic Association For Overseas Development - கடல்கடந்த நாடுளின் அபிவிருத்திக்கான கத்தோலிக்க கூட்டமைப்பு) இங்கிலாந்தை தலைமையகமாகக் கொண்ட இந் நிறுவனம் பொருளாதார

ரீதியில் எமது வாழ்க்கைத் தரத்தை உயர்த்தவும் சிதைந்து போன எமது தொழில் வளங்களை மேம்படுத்தவும் தனி மனிதன் என்றில்லாமல் கூட்டாக எம்மை நெறிப்படுத்தவும் பல வழிகளில் உதவ முன்வந்தார்கள்.

இதனடிப்படையில் இப்பிரதேச மக்கள் அனுபவரீதியாக வருவாய் தரக்கூடிய கடல்தொழில், விவசாயத் தொழில் போன்றவற்றை மீண்டும் ஆரம்பிக்கவும் அபிவிருத்தி செய்வதற்குமான பணம், பொருள், அத்தோடு ஆலோசனையும் வழங்கினார்கள். அவர்களது ஆலோசனைகளின் பிரகாரம் கரையோரக் கிராம மக்கள் தோறும் கடல் தொழிலில் ஈடுபடுபவர்களாகக் கொண்டு சங்கங்கள் அமைத்து அவர்களாலே நிர்வகிக்கக் கூடிய நிர்வாகிகளைத் தெரிவு செய்ய எமது நிறுவனம் உதவிகள் பல புரிந்துள்ளது. அந்த வகையில் மயிலிட்டி, பலாலி, வளலாய், பொலிகண்டி, கொக்குவில் சேந்தான் குளம், மெலிஞ்சிமுனை, பருத்தித்துறை போன்ற இடங்களிலுள்ள 10 மீனவச் சங்கங்களுக்கு தலா 100,000 கடன் தொகையாக வழங்கப்பட்டுள்ளது. இவற்றைவிட கட்டுமரம், வலை தூண்டில் போன்ற உபபொருட்களும் வழங்கப்பட்டுள்ளன. இதேபோன்று விவசாயிகட்கும், ஏற்கனவே பயிர் செய்து அனுபவப்பட்டவர்கள், பயிர்செய்கை நிலங்கள் உள்ள பகுதிகளில் விவசாய சங்கங்கள் அமைத்து அவைகளுக்கு நிதி உதவியும் பொருளுதவியும் எமது நிறுவனத்தின் ஊடாக வழங்கப்பட்டுள்ளது. அதாவது தெல்லிப்பளை, அச்சுவேலி, பத்தமேனி, சின்னமடு, நாரந்தனை, இளவாலை போன்ற இடங்

களை உள்ளடக்கிய பகுதி கட்டு தலா 50,000 ரூபா வளர வழங்கப்பட்டுள்ளது. அத்தோடு நிர் இறைக்கும் இயந்திரம், தெளிகருவி போன்றவையும் வழங்கப்பட்டன. மேலும் அச்சுவேலி சின்னமடு சங்கங்களுக்கு தலா ஒவ்வொரு இரு சக்கர உழவு இயந்திரம் வழங்கப்பட்டுள்ளது.

இதேவேளை எமது நாட்டிலே நிகழ்ந்து கொண்டிருக்கும் போர் அணர்த்தங்களினால் விதவைகளும், ஊனமுற்றோரும் பெருகிவருவதாலும் மேல் கூறப்பட்ட இருவேறுபட்ட தொழில்புரியும் சமூகத்திடையே வாழும் விதவைகள், கைவிடப்பட்டோர் நலன்கருதி எமது நிறுவனம் “கபோட்” அமைப்பின் உதவியுடன் சம்பந்தப்பட்ட தொழில் சங்கங்களிலே கண் காணிப்பின் கீழ் சகோதரப் பகிர்வு வாழ்வு சங்கம் என்ற ஓர் அமைப்பை உருவாக்கியுள்ளது. இதில் அங்கம் வகிப்போர் சம்பந்தப்பட்ட அமைப்பின் அனுசரணையுடன் சுயதொழில் கடனுக்கு 2000 ரூபா புதிய 5000 வரையிலான கடனைப் பெறத் தகுதியுடையவராவர். இதனால் அடுத்தவர் கையேந்தாமல் தங்கள் சொந்தக்காலிலே நின்று இயங்கக் கூடிய நிலையை உருவாக்கிக் கொள்ளலாம். இதன் ஓர் அங்கமாக சங்க உறுப்பினர்களிடையே சேமிக்கும் பழக்கத்தை உருவாக்கி தொழில் மந்தமாக ஏற்படும் காலங்களில் சேமிப்பில் கிடைக்கும் வட்டியை கொண்டு தங்களை பராமரிக்கும் நிலையை ஏற்படுத்திக் கொள்ளலாம். மொத்தத்தில் “கபோட்” நிறுவனம் மனித முன்னேற்றத்தின் ஊடாக அளப்பரிய சேவையை செய்து வருகின்றது.



ஓட்டுமடம் புனித செபஸ்தியார் ஆலயம் சேதமடைந்த நிலையல்

யாழ். ஓட்டுமடத்தில் அமைந்துள்ள புனித செபஸ்தியார் ஆலயம் 1995ஆம் ஆண்டு வரலாற்று இடப்பெயர்வை அடுத்து, ஐந்து வருடங்களின் பின் தற்போது வழிபாட்டுக்கு திறந்துவிடப்பட்டுள்ளது.

ஓட்டுமடம் காவலரண்கள் அகற்றப்பட்டதை அடுத்து நாவாந்துறை பங்குத்தந்தை பீற்றர்துரைரட்ணம் அடிகளாரின் முயற்சியினால் அண்மையில் இங்கு திருப்பலி ஒப்புக்கொடுக்கப்பட்டது.

பழமை வாய்ந்ததும் முற்றிலும் பிற சமயச் சூழலில் அமைந்துள்ளதுமான இவ் ஆலயம் போரின் அணர்த்தங்களால் மிகவும் சேதமடைந்து காணப்படுகிறது. மேலும் இவ் ஆலயத்தை புனரமைத்து தொடர்ந்தும் பாதுகாக்க பங்கு மக்களும் யாழ். திருச்சபையும் கவனம் செலுத்த வேண்டுமென பலரும், கருத்துத் தெரிவித்துள்ளார்கள்.

எஸ். யேசுதாஸ் கொழும்புத்துறை

வல்லையில் செபஸ்தியார் திருவிழா

வல்வெட்டித்துறை புனித செபஸ்தியார் திருவிழா தை திங்கள் 14ம் திகதி ஆரம்பமானது. கொடியை ஏற்றிவைத்த பங்குத்தந்தை அருள்திரு ம. யேசுரட்ணம் “திருவிழா காலங்களில் எமது உள்ளங்கள் இக் கொடியை போல் ஆண்டவரை நோக்கி பறக்க வேண்டும்” என்று கூறி இவ் ஆன்மீக ஆயத்தங்களை பயனுள்ள முறையில் பயன்படுத்த அழைப்பு விடுத்தார். நவநாள் மறையுரைகள் “அன்பிய வாழ்வு என்றால் என்ன?” “அன்பிய வாழ்வு எமக்கு ஏன் அவசியம்?” “இறைமகன் இயேசு எம் வாழ்வில்” என்னும் பல்வேறு ஆன்மீக தலைப்புக்களில் தியாக்கோன் றொஷான், அருள்தந்தையர்கள் ஜோஜ், பெனட் ஆகியோரால் வழங்கப்பட்டது.

திருநாட் திருப்பலியை நிறைவேற்றிய அச்சுவேலி பங்குத்தந்தை செபநேசரட்ணம் அடிகளார் புனிதரின் வாழ்வு எமக்கு ஓர் மேல்வரிச் சட்டமாக அமைய வேண்டும் என்றார். வல்வை மக்களுடன் இணைந்து இடம்பெயர்ந்து வாழும் மக்களும் இத் திருநாளை வெகுசிறப்பாக கொண்டாடினர்.

விவிலியத்தின் புது மொழிபெயர்ப்பு CD தட்டுக்களில்

தமிழ்மொழியில் அண்மையில் வெளிவந்துள்ள திருவிவிலியத்தின் பொது மொழி பெயர்ப்பு அனைத்தையும் ஒரு கணனித் தட்டில் CD வடிவமைத்து கனடாவில் வெளியிட்டுள்ளார்கள்.

கனடா ஸ்காபரோவில் வசிக்கும் திரு அன்ரன் பிலிப் சின்னராசா அவர்களின் அயராத முயற்சியால் இந்த கணனித் தட்டு CD வெளியாகியுள்ளது. இதன் வசதியுடன் விவிலிய வசனங்களை அதிகாரங்களை சொற்களை மிக இலகுவாகக் கண்டுபிடிக்கவும் கணனி உதவியுடன் அச்சிட்டு எடுக்கவும் வழிசமைக்கப்பட்டுள்ளது.

அத்தோடு கூட பழைய புதிய 200 கிறிஸ்தவ பாடல்களை கணனியில் கேட்டு மகிழ்த்தக்கவாறும் இணைக்க

பத்திரிகையில் 4 நாள் பயிற்சிப் பாசறை

யாழ். மறைமாவட்ட சமூக தொடர்பு ஆணைக்குழு நடத்தும் சமூக தொடர்புசாதனங்களுக்கு ஓர் அறிமுகம் என்ற பயிற்சிப் பட்டறை யார்ச் 1,2,3,4ஆம் திகதிகளில் யாழ். மறைக்கல்வி நிலையத்தில் நடைபெற உள்ளது.

பத்திரிகையில் வாடொலி, நாடகவியல், கணனித்துறை, வீடியோப் பயிற்சி எனப் பல பயன்தரு விடயங்களுடன் இப்பட்டறை அமையவுள்ளது. இலங்கை ஒலிபரப்பு கூட்டுத்தாபன யாழ். சேவை நிலையத்தினருடன் சிறப்பு கலந்துரையடாலும் பத்திரிகைத்துறை அனுபவசாலிகளுடன் அனுபவப் பகிர்வும் இடம்பெறவுள்ளது.

இப் பயிற்சிப் பாசறையில் கலந்துகொள்ளும் படி பாதுகாவலன் பத்திரிகை நிருபர்களும் ஆர்வலர்களும் அன்புடன் அழைக்கப்படுகின்றனர். புனித சவேரியார் குருத்துவக் கல்லூரியின் இறுதியாண்டு மாணவர்களும் இப்பாசறையில் விசேடமாகப் பங்குபற்றுவர். பயிற்சியின் முடிவில் சான்றிதழ் வழங்கப்படும்.

காலை 9 மணி முதல் மாலை 4.30 மணி வரை இப் பயிற்சி இடம்பெறும். மதிய போசனம் வழங்கப்பட மாட்டாது. ஒரு மணிநேர மதியபோசன இடைவேளை வழங்கப்படும்.

பங்குத்தந்தையர்கள் தயவுசெய்து பாதுகாவலன் பங்கு நிருபர்களை அனுப்பி வைக்கும்படியும் நிருபர்கள் இல்லாத பங்குகிலிருந்து 2 பிரதிநிதிகளை அனுப்பி வைக்கும்படியும் அன்புடன் வேண்டுகிறோம்.

விவிலிய சிலுவைப் பாறை

1. ரிஜிச்சிமனியல் இரியசு மாற். 14: 45-46

அன்பின் இயேசுவே!



உமது தந்தையின் திருவுளத்தை முழுமையாக நிறைவேற்றவே இவ்வுலகிற்கு வந்தீர். அவரோடு உமக்கிருந்த அந்நியோன்யம் உமது இடைவிடாத செயத்தில் வெளிப்பட்டது. உமது வாழ்வின் இவ்விறுதி வேளையிலும் அவரிடமே நீர் உமது துன்ப உணர்வுகளை எங்களுக்காகப் பகிர்கிறீர். உமது வேதனையில் தந்தையே உமக்கு விருப்பமானால் இத் துன்பக்கண்ணத்தை என்னிடமிருந்து அகற்றும்

என்று குழந்தைக்குரிய பாசத்தோடு செபித்தீர்.

என்னும் அவருக்கு முற்றும் கீழ்ப்படிந்த உள்ளத்தோடு ஆனாலும் உமது விருப்பப்படியே நிகழட்டும். (லூக். 22:42) என்றும் கூற நீர் பின்வாங்கவில்லை.

எம் அன்பு இயேசுவே, இவ்விதமாகச் செபிக்க எமக்குக் கற்றுத்தரமாட்டீரா? இறைத்தந்தையின் முழுமையான நம்பிக்கையை வைக்கவும், எமது வாழ்வின் இன்ப துன்பங்களை அவர் பாதத்தில் வைத்து வாழ்க்கைப் பயணத்தின் எல்லா நிலைகளையும் துணிவோடு நாம் சந்திக்க எமக்கு அருள்தாரும்.

ஆமென்.

2. யூதாசால் காட்டிக்கொடுக்கப்படுகிறார் இரியசு மாற்கு 14: 45-46

காட்டிக்கொடுப்பதும் காட்டிக் கொடுக்கப்படுவதும் எமக்குப் புதியவையல்ல. எனினும் நீர் தேர்ந்தெடுத்து உம்மோடு உண்டும் குடித்தும் உமது போதனைகளையும் புதுமைகளையும் கேட்டும் கண்டும்கூட உம்மைக் காட்டிக் கொடுக்க அவர் முன்வந்த மர்மம்தான் என்ன?

இயேசுவே, அந்த வேளையிலும் தன் நண்பர்களுக்காக உயிரைக் கொடுப்பதைவிடச் சிறந்த அன்பு யாரிடமும் இல்லை (யோவான் 15:13) என்ற உமது வார்த்தைக்கு உயிர்கொடுக்கும்படியாகவா, நண்பா முத்தமிட்டா காட்டிக் கொடுக்கிறாய்? (லூக். 22:48) என்று வினாவினீர்?

ஆனால் அவர் உமது அன்பை ஏற்கவில்லை. உமது நட்பை ஏற்காதவரின் முடிவு பரிதாபமாயிற்று.

எம் அன்பு இயேசுவே, நண்பா என்று எம் ஒவ்வொருவரையும் அழைத்து உமது அன்பைச் சுவைக்க நீர் தருகிற சந்தர்ப்பங்களுக்காகவும், அந்த அன்பைப் பகிர் நீர் தருகின்ற அன்புள்ளங்களுக்காகவும் நன்றி ஆண்டவரே!

உறவுகளுக்கும் நட்புகளுக்கும் நாம் பிரமாணிக்கமாக வாழ எமக்குக் கற்றுத்தாரும். எமது செயற்பாடுகளால் அவர்கள் மகிழும் வண்ணம் நாம் வாழ எம்மை மாற்றியருளும்.

ஆமென்.

3. சென்திரின் சங்கத்தால் தீர்ப்பிடப்படுகிறார் இரியசு மாற்கு 14: 55-60-62-64

யூதரின் மறை சமூக வாழ்வை யாவேயின் சட்டங்களுக்கமைய நெறிப்படுத்தியது சென்திரின் சங்கம். காலாகாலமாக மெசியாவின் வரவிற்காகக் காத்திருந்தவர்களே. இயேசுவே, நீர் வந்தபோது உம்மை இனங்காணாது உம்மையே தீர்ப்பிட்டனர்.

அவர் தமக்குரியவரிடம் வந்தார். அவருக்கு உரியவர்கள் அவரை ஏற்றுக்கொள்ளவில்லை. (யோவான் 1:11)

உமது வரவினால் நிறைவு எய்தவேண்டியோரே சட்டத்திற்கும் சுயநலனிற்கும் அடிமையாகி, இறைவனின் அருட்கரத்தை உம்மிற் காணமுடியாது குருடராகி விட்டனர்.

இயேசுவே இன்று நாமும் சிலவேளை இந்நிலையிலேயே இருக்கின்றோம். உமது ஆவியின் செயற்பாடுகளையும் புதுமைகளையும் கண்டுணராது, எமது பாரம்பரியங்களுக்கும் சட்ட - சடங்குகளுக்கும் அடிமையாகி, இன்றைய குழல் - தேவைகளுக்கேற்ப உம் ஆவியின் துணையோடு புதிய வழிகளைத் தேடுவோரை இனங்காணாது - புரியாது விடுவது மட்டுமல்ல, அவர்களைத் தூற்றியும் எதிர்த்தும் வாழ்ந்ததற்காக நாம் மன்னிப்புக் கேட்கின்றோம்.

புத்துலகம் படைக்க ஆவியின் வழியாக நீர் அழைக்கும் ஒவ்வொருவருக்கும் நாம் உறுதுணையாயிருந்து ஊக்குவிக்க அருள்சூரும்.

ஆமென்.

4. பேதுருவின் மறுதலிக்கப்படுகிறார் இரியசு மாற்கு 14: 66-72

வாழ்ப் படைக்கப்பட்டவர் அதைப் பாதுகாக்க எதையும் செய்வார் என்பது நாம் வாழ்விற்கு காண்பதே. இயேசுவே, தன் உயிரைக் காத்துக்கொள்ள விரும்புவன் அதை இழந்துவிடுவான் என்ற உமது வார்த்தையை முதன்மைச் சீடன் பேதுரு புரிந்துள்ளான் என நாம் எப்படி எதிர்பார்க்க முடியும்?

தனக்கு ஆபத்து வந்துவிடுமே என்றுணர்ந்த பேதுரு கோழையாக மாறியது விடப்பில்லை. எனினும் உம் எச்சரிக்கைகளை : இன்றிரவு என்னைத் தெரியாது

என மும்முறை நீ மறுதலிக்குமுன் சேவல் கூவும் என்றதை (லூக். 22:34) அவர் ஏன் மனதிற்கொள்ளவில்லை? பாவம் அவர். பிறகுதான் செய்த தவறை உணர்ந்து மனம் அழுதார். (லூக். 22:62) என்று லூக்கா குறிப்பிடுகிறார்.

இயேசுவே, சில காரியங்கள் பிழை என்று தெரிந்தும், அவற்றை விலக்க நாம் மனமில்லாதவர்களாகவும், துணிவில்லாதவர்களாகவும் இருக்கின்றோம்.

எம் உள்ளங்களில் நீர் தருகின்ற நல்லுணர்வுகளுக்கு ஏற்ப வாழ எமக்கு அருளையும் துணியையும் தாரும்.

ஆமென்.

5. பிலாத்தின்மீது தீர்ப்பிடப்படுகிறார் இரியசு மாற். 15: 14-15



அரசு உயர் அதிகாரி பிலாத்து எவ்வளவு கோழையாயிருக்கிறான். நீர் இவளை விடுவித்தால் சீசருடைய நண்பராய் இருக்கமுடியாது (யோவான் 19:12) என்று யூத கும்பல் கூச்சலிட்டபோது, அவர்களுக்கு அஞ்சி, இயேசுவே, பிலாத்து உம்மை மரணத்துக்கும் தீர்ப்பிட்டான், தனது பதவி மோகத்துக்காக உயிரையே பணயம் வைக்க அவன் பின்வாங்கவில்லை.

எம் அன்பு இயேசுவே, நாமும் எமது பட்டம், பதவி, பெயர், புகழ், செல்வாக்கை நிலைநாட்ட அவற்றைக் காப்பாற்ற எத்தனை, எத்தனை செய்கிறோம்? பிறரைப் பழித்துரைப்பதும், எமது திட்டங்களுக்கு முரணானவர்களைப் பல்வேறு வழிகளில் தாக்கவும் நாம் பின் நிற்பதில்லை.

பிலாத்துவின் அந்த செயலைக் கண்டிக்கும் நாம், நேர்மையோடு வாழவும் செயற்படவும் அருள் தாரும்.

ஆமென்.

6. கற்றூணர் கட்டி அடிக்கப்பட்டு முள்முடி சூட்டப்படுகிறார் இரியசு மாற். 15: 14-15

இயேசுவே, தமது அமைப்புக்களைக் காப்பாற்றி, அவற்றின் வழி தொடர்ந்து செல்வாக்கை அநுபவிக்க ஆசித்து, உமது மரணத்தைக் காணாத துடித்தோரைச் சாந்திப்படுத்த உமக்குக் கசையடிபும் முள்முடியும்: விசித்திரமான ஒரு தீர்ப்பு! ஆனால், நீர்பட்ட துன்பத்தில் அவர்கள் மனம் நெகிழவில்லை. இதோ மனிதன்... உடைந்து நொறுக்கப்பட்ட மனிதன்.... இரத்தம் வழிந்தோடும் உமது உடலைக் கண்டும், இன்னும் ஆவேசமாகக் கூக்குரலிட்டார். சிலுவையில் அறையும், சிலுவையில் அறையும் (யோவான் 19:6).



எமது சகோதரர்களின் துன்பங்களிலும், வேதனைகளிலும் நாம் இரக்கம் காட்டாது, ஏனோதானோவென்று வாழும்போது, அன்றைய யூத கும்பலைப் போலவே நாமும் செயற்படுகிறோம்.

பல்வேறு துயரங்களை அனுபவிக்கும் எம் சகோதரரின் துயர் துடைக்க எமக்கு வழிகாட்டும். எம். அன்பு சொல்லில் மட்டும் நின்றுவிடாது, செயலிலும் வெளிப்பட, இயேசுவே, எமக்கு அருள்தாரும்.

ஆமென்.

7. சிலுவைச் சமத்தப்படுகிறார் இரியசு மாற். 15: 20



எந்த ஒருவர் வாழ்விலும் சிலுவை இல்லை என்று கூறமுடியாது. எனினும், இயேசுவே, சிலர் சிலுவையின் பருவாற் சோர்ந்து போகிறதையும், பாரிய சிலுவைகளைச் சுமப்போர் மகிழ்வாக வாழ்வதையும் காணும்போது, அதன் பின்னணி என்னவென்று கேட்கத் தோன்றுகின்றது.

இறைவனின் அன்பை எண்பிக்க வந்த நீர், உமது அழைப்பின்

முழுமையை நோக்கிய உமது பயணத்திலே சிலுவையை அன்போடு ஏற்றுக்கொண்டு கல்வாரி நோக்கித் தள்ளாடுகிறீர். இந்தக் கண்ணாவி நிலையில் நீர் கூறிய வார்த்தையை நினைக்கப் பயமாகவே இருக்கின்றது. என்னைப் பின் செல்ல விரும்புகிறவன், தன்னையே மறுத்து, தன் சிலுவையைச் சுமந்து என் பின்னே வரட்டும்.

இயேசுவே, போலிகளும், அடக்குமுறைகளும் மலிந்திருக்கும் எம்மத்தியில் உண்மைக்கும், அன்புக்கும், நீதிக்கும் சான்றுபகர நாம் முற்படும்போது பாரிய சிலுவைகளைச் சுமக்க வேண்டியுள்ளது. புரியாததன்மைகளும், சொல்லடிகளும், ஏன், எமது சுயநலன்களும் சோம்பற்றனங்களும் கூட மேற்கொள்வதற்கு உம்மைப்போல நாமும் சிலுவைகளைச் சுமக்க வேண்டியுள்ளது.

ஆண்டவரே, எமக்குத் துணைபுரிவீரா? அன்றாட சிலுவைகளை ஏற்று, அன்பு வழிப்பயணத்தில் உம் அரவணைக்கும் கரங்களை நாம் உணர அருள்தாரும். ஆமென்.

விவிலிய சிலுவைப் பாலை

8. சீரோன் ஊர் சீமோன் சிலுவை சுமக்கத்
துணைசெய்கிறார் மாற். 15: 21



மிகச் சிறியோராகிய... எனக்கே செய்தீர்கள்... (மத்.25:40) என்று மொழிந்த நீர், சிலுவையின் பளுவைச் சுமக்க முடியாது, கொல்கொத்தா மலையை நோக்கிய உமது பயணத்தில் யாரும் உமக்குத் துணைசெய்ய வரவில்லை. எனவே, சீமோனை உமக்குத் துணை செய்ய வற்புறுத்தினார்கள். (லூக்.23:26) வாழ்வில் துணைவேண்டுவோர் ஏராளம். அதேபோல் துணைவேண்டு

வோரை விலகிச் செல்வோரும் ஏராளம். கள்வர் கையில் அகப்பட்டவனைக் குருவும், லேவியனும் விலகிச் சென்றார்கள். (லூக். 10:31:32) என்று, இயேசுவே, நீர் கூறிய உவமைக்கு நீரே உதாரணமாகிவிட்டீர்.

இயேசுவே, நாளாந்த சமையால் தள்ளாடுவோர் பலர் எம் மத்தியில் இருக்கின்றனர். அவர்களுக்கு எப்படி உதவி செய்வது? அவர்கள் சிலுவையைச் சுமக்கப் பயமாக இருக்கிறதே! முழுமையாக என்னை அர்ப்பணிக்க, அவர்களுக்குப் பணிவிடை செய்ய, எம்மிடமுள்ளதைப் பகிர நாம் இன்னும் ஆயத்தமில்லையே! ஆனால், அவர்களும், இவர்களும் துன்புறுவோருக்குத் துணை செய்கிறார்கள் இல்லையே, எனக் கூட்டத்தோடு சேர்ந்து குறைகூறுகிறோம்.

இயேசுவே, நாம் துன்புறும்போது பிறர் துணையை எதிர்பார்ப்பது போல, பிறர் இன்னல்களில் அவர்களோடு உடன் நடக்க, அவர்களின் கண்ணீரைத் துடைக்க ஆற்றலையும், கனிவான இதயத்தையும் எமக்கத் தாரும்.

ஆமென்.

9. விஜயசீலம் பெண்களைச் சந்திக்கிறார் இயேசு
லூக்.23: -29

இரக்க உள்ளத்துடையோர் பேறுபெற்றோர்: அவர்கள் இரக்கம் பெறுவர்... இயல்பாகவே இரக்க நெஞ்சத் துடைய பெண்கள், இயேசுவே உமது கோலங்கண்டு, தயருற்று அழுக்கின்றனர். அவர்களின் கவலையைப் புரிந்த நீர், உமது சிலுவை மரணத்தால் வரும் மீட்பை அவர்களும், அவர்கள் பிள்ளைகளும் உணர்ந்து வாழ அழைப்புவிடுக்கிறீர். உமது பயணத்திலும், அவர்கள் நலனில் அக்கறை கொள்கிறீர்.



இயேசுவே, எமது துன்பங்களில் நாம் அழிந்து போகாது, மற்றவர்களுடைய இரக்கத்தையும் புரிந்துணர்வையும் எதிர்பார்ப்பதோடு நின்றுவிடாது, எமது பணிகளை நேரிய உள்ளத்துடன் செய்ய அருள்தாரும். எமது துன்பத்திலும், பிறர் நலனில் அக்கறைகொள்ள எம்மை வழிநடத்தும்.

ஆமென்.

10. சிலுவையில் அறையப்படுகிறார் இயேசு
மாற்.15: 24



சிலுவையைப் பற்றிப் போதித்த, இயேசுவே, நீர் கல்வாரி வரை அதைச் சுமந்தீர். இப்போது உமது இவ்வுலக வாழ்வின் எஞ்சிய பகுதியில் அது உம்முடனேயே பிணைக்கப்பட்டுவிட்டது. அன்பினால் தாண்டப்பட்டு அதை அரவணைத்த நீர், இரும்பு ஆணிகளால் அதோடு நிரந்தரமாக - அதுவும் மனிதனால் இணைக்கப்பட்டுவிட்டீர். உமது வாழ்வு ஆரம்பத்திலிருந்தே

சிலுவைகள் நிறைந்ததாகவே இருந்தது. அன்பின் சாட்சியை, அந்த அன்பின் மகத்துவத்தை, அதன் அகலம் - நீளம் - ஆழத்தை நாம் உணர கையாண்ட வழி சிலுவையே.

இயேசுவே, இப்படியான அவமானச் சிலுவையோடு நிரந்தரமாக நீர் இணைந்து, அன்பு செய்வதற்காகத் துன்பங்கள் - தியாகங்கள் எத்துணை அவசியம் என்பதை எமக்கு உணர்த்துவதற்காக உமக்கு நன்றி கூறுகின்றோம். தன் நண்பனுக்காக உயிரைக் கொடுப்பதைவிட மேலான அன்பு இல்லை என்று நீர் கூறியதற்கு நீரே உயிர் கொடுத்துவிட்டீர்.

அன்பின் ஆண்டவரே, அன்பு செய்வதில் சந்திக்கும் அனைத்துச் சவால்களையும், துன்பங்களையும் துணிவோடு நாம் எதிர்கொள்ள அருள்கூரும். ஆமென்.

11. மனந்திரும்பிய கள்வனுக்கு இறையரசை
யார்க்கப்பண்ணுகிறார் இயேசு லூக்.23: 39-42

இறையாட்சி வந்துவிட்டது. மனந்திரும்பி நற்செய்தியை நம்புங்கள் - இயேசுவே, இதுவே உமது முதற் செய்தியாக இருந்தது. உம்முடைய ஒவ்வொரு போதனையிலும், செயலிலும் இதையே குறிக்கோளாகக் கொண்டிருந்தீர். கிணற்றுருகில் சமாரியப் பெண்ணுடன் கதைத்ததும், சக்கேயு வீட்டிற்குச் சென்றதும், பார்த்திமேயுவுக்குப் பார்வை கொடுத்ததும், சிலுவை சுமந்துவரப்பட்ட

நோயாளியைக் குணமாக்கியதும், பாவுத்தில் பிடிபட்ட பெண்ணுக்கு விடுதலை கொடுத்ததும் அவர்கள் ஒவ்வொருவரும் மனந்திரும்பி நீர் கொடுத்த சந்தர்ப்பங்களே. இப்படியான உமது அன்புப் பணியை புரியாதோரால் முழுமையாகக் கைவிடப்பட்டு, சிலுவைச் சாவை எதிர்நோக்கிய நிலையிலும், யூதத் தலைவர்கள் உம்மை ஏளனஞ் செய்ததை நற்செய்தியாளர் குறிப்பிடுகின்றனர்.

மரணம் அண்மிக்கின்ற வேளையில், நெஞ்சிலே பால் வார்த்தது போல, மரண தண்டனை அனுபவிக்கும் ஒரு கள்வன் உமது நிலையை மன வேதனையோடு நோக்கியதுடன், தனது பிழைகளுக்காக மனம் வருந்தி, உமது இரக்கத்தை மன்றாடுகின்றான்.

ஆம் சிலுவையிற் தொங்கும் வேளையிலும் உமது மீட்புப் பணி தொடர்கின்றது. நீர் இன்று என்னோடு பேரின்ப வீட்டில் இருப்பீர் என அவனுக்கு வாக்களித்தீர்.

அன்பின் ஆண்டவரே, நாமும் மனந்திரும்பி அருள்தாரும். கல்லான இதயத்தைக் கனிவான இதயமாக மாற்றியருளும். நாமும் உம்மோடு பேரின் வீட்டில் மகிழ்ந்திருக்கத் துணைபுரியும்.

ஆமென்.

12. சிலுவையிலிருந்து அண்ணையாரும் அன்புச்
சீடனாரும் உரையாடுகிறார். யோவான். 9: 26-27

மகனின் துயர்கண்டு, பலிக்களத்தில் அவரோடு ஒன்றிணைந்தார் அன்னை மரியாள். பன்னிரு சீடரைத் தேர்ந்தெடுத்து, மூன்று வருட ஒன்றிணைந்த வாழ்வுப் பயிற்சிக்குப் பின், துன்ப வேளையில் அனைவரும் ஓட, எஞ்சியவர் அன்புச் சீடன் மட்டுமே.

இயேசுவே உமது பணியின் பரிதாப நிலையா இது?

இவர்கள் இருவரும் உமது அன்பில் இணைந்து, உறவோடு வாழ, ஒருவரை ஒருவருக்கு அர்ப்பணம் செய்கின்றீர். உம் அன்பு உமது சீடரில் வளரவேண்டுமென்பதே உமது பேராவல் : தந்தாய், நீர் எம்முள்ளும், நான் உம்முள்ளும் இருப்பது போல, இவர்களும் ஒன்றாய் இருப்பார்களாக.

உமது சீடர்கள் நாம் பங்குகளிலே பல்வேறு குழுக்களாகவும், திருச்சபைகளாகவும் பிளவுண்டு உமது அன்புக்கு எதிர்ச்சாட்சிகளாக விளங்குவதற்காக எம்மை மன்னித்தருளும்.

உண்மையான உறவோடும், அன்போடும் உமது சீடராகிய நாங்கள் வாழ்ந்து, உமது சாட்சிகளாக வாழ, ஒன்றிப்பு என்ற உமது தொடையை எமக்குத் தாரும். ஆமென்.

13. சிலுவையிற் பலியாகிறார் இயேசு மாற். 15: 34-37

தந்தையே உம் கையில் என் உயிரை ஒப்படைக்கிறேன். துன்ப, துயர வழி நீர் செல்லப் பணித்த உமது தந்தையிடமே உம் உயிரை ஒப்படைக்கும் உமது நம்பிக்கையும் அன்பும்தான் ஏன்னே!

தோதுமை மணி நிலத்தில் வீழ்ந்து மடிக்கின்றது - அழிவதற்காக அன்று வாழ்வாக மாற. தன் உயிரைக் காத்துக்கொள்ள விரும்புகிறவன் அதை இழக்க வேண்டும் என்று கற்பித்தவர் நீரே. இயேசுவே.

இயேசுவே, எம்மேல் வைத்த அன்பை எண்பிக்க நீர் பலிப்பொருளும் குருவுமாக மாறினீர்.

உமது பலியை நினைவுகூரும் போதெல்லாம் உமது அர்ப்பணத்தை நாமும் சிறிதளவாவது கைக்கொண்டு ஓடுக எம்மை வழிநடத்தியருளும்.

கல்வாரிப் பாடத்தைக் கற்றுத்தர வேண்டும். கற்றிட்ட பாடத்தை நாம் வாழ வரம் வேண்டும்.

ஆமென்.

14. கல்லறையில் அடக்கம் செய்யப்படுகிறார் இயேசு.
யோவான் 19: 40-42



மக்களுக்காக வாழ்ந்த உமக்கு, எமக்காக உயிரையும் தந்த உமக்கு, இரவல் கல்லறையொன்று. அன்று இர்வோடிவாக உம்மைச் சந்தித் திக்கோதேமு (யோவான் 3). இன்று பகிரங்கமாக உமது அடக்கத்திற்குத் துணைபுரிய வருகிறார்.

அடக்கத்தோடு உமது வாழ்வுக்கு, நிரந்தரமாக முடிவுகட்டிவிட்டோம் என்று நினைத்தனர் யூதத் தலைவர்கள்.

இயேசுவே, எமது மத்தியில் நடைபெறும் அடக்கச் சடங்குகளை

நினைவு கூருகிறோம். நோய் வேளையிலும், வயோதிபத்திலும் பல்வேறு அடிப்படை வசதிகளையும் அன்பையும் பெறாமல் அந்தரப்பட்டோர், இறந்ததும், விலையுயர்ந்த பெட்டிகளில் அவர்கள் சடலங்கள் வைக்கப்பட்டு, பல்வேறு வடிவங்களில் அறிவித்தல்கள் தரப்பட்டு, மக்கள் புகழவேண்டும் என்பதற்காகப் பகட்டான அடக்கச் சடங்குகள்!

நாம் ஏன் இப்படி இருக்கின்றோம். ஆண்டவரே? வாரும்போது மதிக்கப்படாதோர், இறந்த பின் பெறும்.. கௌரவங்கள் யாருக்காக? எமது செயற்பாடுகள் எம்மை வெள்ளையடிக்கப்பட்ட கல்லறைகள் ஆக்குகின்றன.

எம்மை மனம் மாற்றியருளும் : புதிய உள்ளத்தை எமக்குத் தாரும். துன்பமும், நோய்வாய்ப்பட்டிருக்கும், வயோதிபத்தில் தனிமையை உணரும் ஒவ்வொருவரிலும் நீர் உறைவதை நாம் ஏற்றுப் பணிசெய்ய எம்மை வழிநடத்தும்.

ஆமென்.

அருள்திரு அன்ரன் மத்தாயஸ்